
ಬ ಲ 
ಭಿ 
ಈ ವರೆಗೆ ಕ ಶ್ರ ಸ ಯು ಜನಜಾಗೃತಿಯ ದೃಷ್ಟಿಯಿಂದ 
ಉಪಯುಕ್ತವಾದ ಪುಸ್ತಕಗಳನ್ನು ಅಚ್ಚು ಹಾಕುತ್ತ ಮತ ಬಂದಿದೆ. 
4 ಶೀಬಸವಣ್ಣ ನವರು? ಎಂಬ ಚಿಕ್ಕ ಪ್ರ ಪುಸ್ತಕವು ಮಕ್ಕಳಿಗೆ ಹಾಗೂ 

ಆತ್ಯಂತ ಲೋಕವ್ರಿಯವಾಗಿರುವದರಿಂದ ಈಗ ಅದರ ಎರಡನೆ 
ಆವೃತ್ತಿಯನ್ನು ಸುಧಾರಿಸಿ, ಹೆಚ್ಚು ಚಿತ್ರಗಳೊಂದಿಗೆ ಹೊರಡಿಸಿದ್ದೇವೆ- 

ಶೀಬಸವೇಶನ ಕತೆಯೊಂದನ್ನು ಚಿಕ್ಕ ಹಸುಳರಿಗಾಗಿ 
ಶ್ರೀಯುತ ಬೆಟಗೇರಿ ಕೃಷ್ಣಶರ್ಮರವರು ಬರೆದ ಪುಟ್ಟ ಪುಸ್ತಕ 
ವಿದೊಂದು. ತ್ರೀಬಸವದೇವರ ಚರಿತ್ರವನ್ನು, ಲಿಂಗಾಯತರಲ್ಲದ 
ಅನೇಕರಾದ ನಮ್ಮ ಭಾರತದ ವಿದ್ವಾಂಸರು ಬಗೆವರೆದು ಅರಿಕೆಗೈದು 
ಕೊಳ್ಳು ತ್ತಿರುವುದು, ನಮ್ಮ ಖಂಡದ ಬಳೆಯುತ್ತಿರುವ ಏಕಜನಾಂಗ 
ಭಾವಕ್ಕೆ ಶುಭಸೂಚನೆಯಾಗಿದೆ. ಲಿಂಗಾಯತವೆಂಬುದು ವೇದಾ 
ಗಮೋವನಿಷತ್ತುಗಳಲ್ಲಿ ಪ್ರತಿಪಾದಿತವಾದ ಸನಾತನ ಧರ್ಮತತ್ವಗಳ 
ದೊಂದು ಸಂಪ್ರದಾಯವು. ಇದರಲ್ಲಿ ಸ್ಮಾರ್ರವೈದಿಕದಲ್ಲಿ ಕಂಡು 
ಬರುವ ವರ್ಣವಿಭಾಗಕ್ಕೆ ಅನುಗುಣವಲ್ಲದ ತತ್ವಗಳಿರುವುದರಿಂದ, 
ಆ ವೈದಿಕರಲ್ಲನೇಕರು ಇದೊಂದು ಅವಾಂತರಮತವೆಂದು ಭಾವಿಸಿ 
ದುದು ಅಸಹಜವಲ್ಲ. ಈ ಮತವು ಆಧ್ಯಾತ್ಮಿಕವು. ಶಿವಭಕ್ತಿ- 
ಶಿವಾಚಾರಲಿಂಗಧಾರಣಪರವು. ಇಲ್ಲಿರುವ ತತ್ವವಿವೇಚನವು 
ಇನ್ನುಳಿದ ವೈದಿಕ ದ್ವೈತಾದ್ವೈತ ವಿಶಿಷ್ಟಾದ್ವೈತ ಮತಗಳ ತತ್ವ 
ವಿಚಾರಸರಣಿಗಳಿಗಿಂತ ಪ್ರೌಢಿಮೆಯಲ್ಲಿ ಅಥವಾ ವಿವೇಚನೆಯಲ್ಲಿ 
ಕೆಳಗಾಗಿಲ್ಲ. 

ಪಾಶ್ಚಾತ್ಯಸಂಸ್ಕೃತಿಯ ಇಷ್ಟಾನಿಷ್ಟ ಪರಿಣಾಮಗಳಲ್ಲಿ ನಮ್ಮ 
ದೇಶಬಾಂಧವರು, ನಮ್ಮ ಭಾರತಧರ್ಮಗಳಲ್ಲಿ ಕಾಣುವ ಅನೇಕತೆ 
ಗಳಲ್ಲಿ ಅಡಕವಾದ ಏಕತೆಯನ್ನು ಕಂಡು, ಈ ಸನಾತನ ಭಾರತ 
ಸಮಾಜದಲ್ಲಿ ಐಕ್ಯಗೆಯ್ಯುವುದು ಇಷ್ಟ ತಮವಾದುದು. ಈ ಭಾವನೆ 
ಯಿಂದ ಪ್ರೇರಿತರಾಗಿ ಶ್ರೀಯುತ ಕೃಷ್ಣಶರ್ಮರವರು ಈ ಸಣ್ಣ ಕತೆ 
ಯನ್ನು ಬರೆದಿರುವರು. ಅದಿರಲಿ! 

ಸದುದ್ದೇಶದಿಂದ ಬರೆದ ಈ ಪುಸ್ತಕದಲ್ಲಿಯೂ ಒಂದೆರಡು 
ದೋಷಗಳನ್ನು ತೋರಿಸದಿರಲಾಕೆನು. ನಮ್ಮ ಪ್ರಚಲಿತ ಧರ್ಮಾ 
ಚಾರಗಳಲ್ಲಿ ಕಾಣುವ ಹಲವು ದೋಷಗಳಿಂದ ಆಸಹ್ಯಭಾವವನ್ನು 
ತಾಳಿದ ಆಂಗ್ಲನಿದ್ಯಾವಂತರು, ವಾಶ್ಚಾತ್ಯರ ವದ್ಧತಿಗಳನ್ನಿಳಿಸಲು 
ಒಂದು ಬಗೆಯ ಒಲವನ್ನು ಆಂತಿರುವರು. ತ್ರೀಬಸವೇಶನು ಬೋಧಿ 
ಸಿದ ಲಿಂಗಾಯತೆಮತೆದ ಜಾತಿಸೂತಕ್ಕ ಜನನಸೂತಕ, ರಜಸ್ಸೂತಕ್ಕ 
ಉಚ್ಛಿಷ್ಟಸೂತಕ, ಮರಣಸೂತಕಗಳ ನಿಷೇಧವನ್ನು ಸಾರಗ್ರಾಹಿ 
ಗಳಾಗಿ ತಿಳಿಯದೆ, ಈಗಿನ ಸುಧಾರಕರು ಬೋಧಿಸುವ ಅವಿಚಾರಿತ 
ಭೋಜನಾದಿ ಸಮಾಕೀರ್ಣತೆಯಂತೆ ಗ್ರಹಿಸಿ, ಲಿಂಗಾಯತ ಸಮಾಜ 
ದಲ್ಲನೇಕರು ಪ್ರವೃತ್ತರಾಗುತ್ತಲಿರುವರು. ಶ್ರೀಯುತ ಕೃಷ್ಣಶರ್ಮರವರ 
ಕತೆಯಲ್ಲಿ ಮಡಿಮೈಲಿಗೆಗಳನ್ನು ನಿಷೇಧಿಸಿ, ಶ್ರೀಬಸವೇಶನು ತನ್ನ 
ತತ್ವಗಳನ್ನು ಬೋಧಿಸಿದನೆಂದು ಭಾಸವಾಗುವಂತೆ ಬರೆದಿರುವರು. 
ನಾನು ಅವರನ್ನು ಕೇಳಿದುದರಲ್ಲಿ, ಅದವರ ಅಭಿವ್ರಾಯವಲ್ಲವೆಂದು 
ತೋರಿತು. ಆದರೆ ಒದುಗರಿಗೆ ತಪ್ಪುಕಿಳಿವಳಿಕೆಯಾಗುವ ಸಂಭವ 
ವಿದೆ. ಶ್ರೀಬಸವೇಶನ ತತ್ವವೆಂದರೆ: ಆವನೊಬ್ಬನು ಹುಟ್ಟಿನಿಂದ 
ಮೇಲೆಂದೂ ಕೀಳೆಂದೂ ಪರಮಾತ್ಮನು ಸೃಸ್ಟಿಸಿಲ್ಲ. ಸತ್ಯ-ಸದಾ 
ಚಾರದ ನೀತಿಯೂ ಈಶಭಕ್ತಿಯೂ ಮನುಷ್ಯನ ಮೇಲ್ಮೈಗೆ ಹೇತುವು. 
ಅವುಗಳಿಲ್ಲದಿರುವುದು ಕೀಳ್ಮೆಯು. ಭಕ್ತನಿಗೂ ಶಿವನಿಗೂ ಸಾಮರಸ್ಯ 
ಸಂಬಂಧವಿದೆ. ಸಂಬಂಧವು ಹಾಲುಸವಿಗಳಂತೆ ಅಹುದು. 
ಅದರ ದ್ಯೋತಕವಾಗಿಯೂ ಭಾವನವಾಗಿಯೂ ದೀಕ್ಟಾಪೂರ್ವಕ 
ಲಿಂಗಧಾರಣವಾಗತಕ್ಕುದು. ಇಂತಹ ಲಿಂಗಧಾರಿಗಳಲ್ಲಿ ಜಾತಿ- 
ಭೇದವಿಲ್ಲ. ಸೂತಕಗಳಿಲ್ಲ. ಉದ್ಯಮಗಳ ಹೀನೋತ್ತಮತೆಯಿಲ್ಲ. 
ಆವ ಕಾಯಕವನ್ನಾದರೂ ಶಿವಸಮಾಜದ ಸೇವೆಗಾಗಿ ಮಾಡತಕ್ಕುದು. 
ಶುದ್ಧದೇಹದಿಂದಲೂ ಮನಸ್ಸಿನಿಂದಲೂ ಶಿವಾರ್ಚನವು ನಿತ್ಯಕರಣೀ 
ಯವು. ಈ ತತ್ವಗಳನ್ನು ತಕ್ಕಂತೆ ತಿರುಗಿಸಿ, ನಮ್ಮ ದೇಶದ 
ಹಿತಕ್ಕಾಗಿ ಅವುಗಳನ್ನು ಉಪಯೋಗಿಸುವುದು ನಮ್ಮ ಕರ್ತವ್ಯವು. 


11] 


ಲಿಂಗಾಯತ ಸಮಾಜಕ್ಕೆ ಧಾರ್ಮಿಕ ಸಾಮಾಜಿಕ ತತ್ವಗಳಾಗಿರುವ 
ಈ ಭಾವನೆಗಳನ್ನು ದೇಶಹಿತಕಾರ್ಯಗಳಲ್ಲಿ ನೈತಿಕವಾಗಿ ಮಾರ್ಪ 
ಡಿಸಿ ಸರ್ವರೂ ಆಚರಿಸುವಲ್ಲಿ ಶ್ರೀಬಸಪೇಶನು ಭಾರತೆಜನತೆಗೆ 
ಆದರ್ಶಪುರುಷನಹನು. ಈ "ವಿಚಾರದಲ್ಲಿಯೆ ಶ್ರೀ. ಕೃಷ್ಣಶರ್ಮ ರವರು 
ಇದನ್ನು ಬರೆದಿರುವರು. ಇಂತಹ ಕತೆಗಳಿಂದ ಶ್ರೀರಾಮಕೃಷ್ಣಾದ 
ಗಳಲ್ಲಿ ಲಿಂಗಾಯತರಿಗೂ ಶ್ರೀಬಸವಾದಿಗಳಲ್ಲಿ ಇತರರಿಗೂ 
ಆದರಾತಿಶಯಗಳಾಗಿ, ನಮ್ಮ ಜನತೆಯು ಒಂದಾಗುವುದರಲ್ಲಿ 
ವಿಲಂಬವಿಲ್ಲ. ಅದಕ್ಕಾಗಿ ಸುಲಲಿತ ಭಾಷೆಯಲ್ಲಿ, ಚಿಕ್ಕ ಬಾಲಕರಿಗೆ 
ಮನೋಹರವಾಗುವಂತೆ ಬರೆದ ತ್ರೀಯುತೆ ಕೃಷ್ಣಶರ್ಮರವರನ್ನು 
ಅಭಿನಂದಿಸುವೆನು. 


ಶ್ರೀಬಸವೇಶನ ಗುರುಗಳು ಶ್ರೀಕೂಡಲಸಂಗಮದೇವರು. 
ಈ ಪ್ರಸಿದ್ಧ ನಾಮವಲ್ಲದೆ ತ್ರೀಜಾತವೇದಿಗಳೆಂದು ಬರೆವುದರಲ್ಲಿ ಅಪ್ರ 
ಸಿದ್ಧಿದೋಷವುಂಟು. ಶ್ರೀಮಲಬಸವಪುರಾಣದಲ್ಲಿ ಸಿಂಗಿರಾಜನು 
ಇದನ್ನೊಂದು ನಿಶೇಷಣದಂತೆ, ಅಂದರೆ ಶ್ರೀಬಸವನು ಜಾತನಾಗು 
ತ್ತಲು ಅವನ ಮಹಾನುಭಾವತೆಯನ್ನು ತಿಳಿದರೆಂಬರ್ಥದಲ್ಲಿ ಉಪ 
ಯೋಗಿಸಿದುದನ್ನು ಅವರ ಅಭಿಧಾನವಾಗಿಯೆ ಬರೆದುದು ಸರಿ 
ದೋರದು. 


ಕತೆಯು ಸರಳಶಯ್ಯೆ ಯಿಂದ ಬರೆದುದು. ಬಾಲಕರಿಗೆ ಅತ್ಯು 
ಪಯುಕ್ತಃ ವಾದುದು. 


ಪಾವಟಿ ಸಿದ್ಧರಾಮಪ್ಪ 


ಇ. ಉಗ ಣ್‌ ಆಈ ಉ ಅ ಟಿ 2 


೨2೨2೨2೨೨೨೨೨೨ 
೧೧ ಣ್‌ ಈ 48 lb 2 ೦ 


ಪರಿವಿಡಿ 





ಪುಟ 
ಮೊದಲಿನ ಮಾತು ೧ 
ಹುಟ್ಟಿದುದು ಪ್ಪ 
ಹುಡುಗತನ ೬ 
ಮುಂಜಿಯೆಂದು ಮನೆಬಿಟ್ಟ ೧೦ 
ಸಂಗಮನಾಥನ ಸಹವಾಸ ೧೨ 
ಬಲದೇವ ಮಂತ್ರಿ ೧೪ 
ಮದುವೆಯಾಯಿತು ೧೬ 
ಕರಣಿಕನಾದ ೧೭ 
ನಂಬುಗೆಯ ಪರೀಕ್ಷೆ ೧೯ 
ಮಂತ್ರಿಯಾದ ೨೧ 
ರಾಜಕಾರಣ ೨ನ 
ಶರಣರ ನೆರವಿ ೨೪ 
ಬಸವಣ್ಣನ ಉಪದೇಶ ೨೬ 
ಉದಾರ ಬಸವಣ್ಣ ೨೮ 
ಸಂಗಮನಾಥನಲ್ಲಿ ಒಂದಾದ ೩೦ 
ಉಪಕಾರದ ನೆನಹು ೩೨ 


ಬಸವಣ್ಣನ ಮುತ್ತಿನಂತಹ ಮಾತುಗಳು ಎ೪ 

pd ಡು 





ಪುಟ 
ಬಾಲ ಬಸವಣ ಮುಖಪುಟ 
ಪಾತಿ ಬನವ ಸವರ 3೧ 
ಅ ನಾ 


ly 
PN 


ಅಟ ಅರ ಯೂ yu ಬಸವಣ 


ದಂಡನಾಯಕ ಬಸವಣ್ಣನವರು ..... 
ka 





ಶ್ರೀ ಬಸವಣ್ಣನವರು 


a 


೧ ಮೊದಲಿನ ಮಾತು 


ಎಖಳಿರಂತೆಯೆ ಮನುಷ್ಯರಾಗಿ ಹುಟ್ಟ, ಜನರ 
ಉಪಕಾರದಲ್ಲಿಯೆ ಜೀವನವನ್ನು ಕಳೆದು, ದೇವತೆಗಳ 
ಪದವಿಗೇರಿದ ಮಹಾಪುರುಷರು ನಮ್ಮ ಕನ್ನಡನಾಡಿನಲ್ಲಿ 
ಹಲವು ಜನರು ಆಗಿ ಹೋಗಿರುವರು. ಅಂತಹರ 
ಮಾಲಿಕೆಯಲ್ಲಿ ಮೊದಮೊದಲೆ ಸೇರಿಸಬೇಕಾದವರಲ್ಲಿ 
ಶ್ರೀ ಬಸವಣ್ಣ ನವರೂ ಒಬ್ಬರು. ಸಾಮಾನ್ಯ ಜನಕು 
ಮಾಡಲಾರದಂತಹ ಮಹಾಕಾರ್ಯಗಳನ್ನು ಮಾಡಿ 
ಹೋದವರೆಲ್ಲರನ್ನೂ ಒಂದೊಂದು ದೇವತೆಗಳ ಅವತಾರ 
ವೆಂದು ಹೆಳುತಿರುವುದು ನಮ್ಮ ಜನರದೊಂದು ರೀತಿ; 
ಅದರಂತೆಯೆ ಶ್ರೀ ಬಸವಣ್ಣ ನವರನ್ನು ಮಹಾದೇವನ 
ವಾಹನವಾಗಿದ್ದ ನಂದೀಶ್ವರನ ಅವತಾರವೆಂದು ಭಾವಿ 
ಕರು ನಂಬುತ್ತಾರೆ... ಬಸವಣ್ಣನವರ ವಿಷಯಕವಾದ 
ಮೊದಲಿನ ಗ್ರಂಥಗಳೆಲ್ಲವೂ ಇದೇ ಮಾತನ್ನೆ ಎತ್ತಿ 
ಹಿಡಿದಿರುವವು. 


೨ 


ಕ್ರಿಸ್ತಶಕದ ಹನ್ನೆ ರಡನೆಯ ಶತಮಾನದ ಪ್ರಾರಂಭ 
ಕಾಲವು; ಆಗಿನ ರಾಜಕೀಯ ವ್ಯವಸ್ಥೆಯೆ ಅದೊಂದು 
ಬಗೆಯದು, ಪ್ರತಿಯೊಂದು ಹಳ್ಳಿಯೂ ಸ್ವತಂತ್ರವಾ 
ಗಿರುತಿದ್ದಿತು. ಆಲ್ಲಿಯ ಎಲ್ಲ ಬಗೆಯ ಅಧಿಕಾರಗಳೂ 
ಗೌಡನ ಕಡೆಗೆ ಇರುತಿದ್ದುವು. ಆಡಳಿತದ ಹೊಣೆಗಾರಿಕೆ 
ಯೆಲ್ಲವೂ ಗೌಡನ ತಲೆಯ ಮೇಲೆಯೆ; ಆದರೆ ಮೇಲಿನ 
ರಾಜನಿಗೆ ಗೊತ್ತುಮಾಡಿದ ಕಾಣಿಕೆಯನ್ನು ಗೌಡನು 
ಸಲ್ಲಿಸಬೇಕಾಗುತಿದ್ದಿತು. ಈ ಗೌಡರ ಹೆಸರುಗಳ ಮುಂದೆ 
“ಅರಸ” ಎಂಬ ಪದವನ್ನು ಸೇರಿಸಿ “ರಾಮರಸ್ಕ ಸಿದ್ಧ- 
ರಸ್ಕ ಗಂಗರಸ” ಎಂದು ಕರೆಯುತಿದ್ದು ದು, ಆ ಕಾಲದ 
ಇತಿಹಾಸದಿಂದ ತಿಳಿಯುತ್ತದೆ. 


ವಿಜಾಪುರ ಜಿಲ್ಲೆಯಲ್ಲಿ “ ಬಾಗೇವಾಡಿ” ಎಂಬ 
ಹೆಸರಿನ ತಾಲೂಕಿನ ಮುಖ್ಯ ಗ್ರಾಮವಿಲ್ಲವೆ? ಅದನ್ನು 
“ಬಸವನ ಬಾಗೇವಾಡಿ” ಎಂತಲೂ ಕರೆಯುತಿರುವು 
ದುಂಟು. ಅದು ಶ್ರೀ ಬಸವಣ್ಣ ನವರು ಹುಟ್ಟಿದೂರು; 
ಎಂತಲೆ ಈ ಹೆಸರು ಬಂದಿದೆ. ಈ ಬಾಗೇವಾಡಿಯು 
ವಿಜಾಪುರದಿಂದ ಆಗ್ನೇಯಕ್ಕೆ ಇಪುತ್ತೆ ದು ಮೈಲುಗಳ 
ಮೇಲಿದೆ. ಹನ್ನೆರಡನೆಯ ಶತಮಾನದಲ್ಲಿಯೂ ಈ 
ಊರು ಬಾಗೇವಾಡಿ ಎಂಬ ಹೆಸರಿನಿಂದಲೆ ಪ್ರಸಿದ್ಧ 
ವಾಗಿದ್ದಿ ತು. 


೨ ಹುಕ್ಚಿದುದು 


ಮಾದರಸನು ಬಾಗೇವಾಡಿಯ ಗೌಡನು. 
“ಮಂಡಿಗೆ” ಎಂದು ಈತನ ಮನೆತನಕ್ಕೆ ಹೆಸರು. ಇವನು 
ಶಿವೋಪಾಸಕನಾದ ಆರಾಧ್ಯಬ್ರಾ ಹ್ಮಣನು. ಸತ್ಯ 
ವಂತನೂ ಸುಶೀಲನೂ ಆಗಿದ್ದನು. ಪರಂಪರೆಯಿಂದ 
ನಡೆದುಕೊಂಡು ಬಂದ ಕುಲಾಚಾರಗಳನ್ನು, ಮಾದ 
ರಸನು ಎಂದೂ ಮರೆತು ನಡೆಯನು. ಗ್ರಾಮದ ಜನ 
ರಿಗೆ ಹಿತವಾಗುವಂತಹ ತನ್ನ ನಡವಳಿಕೆಯಿಂದ, ಪೂರ್ತಿ 
ಯಾಗಿ ಅವರ ಮೆಚ್ಚಿ ಕೆಗೆ ಪಾತ್ರನಾಗಿದ್ದನು. 


ಮಾದರಸನ ಹೆಂಡತಿಯ ಹೆಸರು “ ಮಾದ 
ಲಾಂಬಿಕೆ. ” ಆಕೆ ಯಾವಾಗಲೂ ಗಂಡನ ಕೆಲಸಗಳಲ್ಲಿ 
ಅನುಕೂಲೆಯಾಗಿ ನಡೆದುಕೊಳ್ಳುವಳು. ಕೋಪ 
ದಿಂದ ಮುಖ ಮುದುರಿಸಿದ ಮಾದಲಾಂಬಿಕೆಯನ್ನು 
ಯಾರೂ ಕಂಡರಿಯರು. ಆಕೆಯ ಪರೋಪಕಾರ 
ಬುದ್ಧಿಯನ್ನು ಹಳ್ಳಿಯಲ್ಲಿಯ ಎಲ್ಲ ಜನರೂ ಹೊಗಳಿ 
ಹಾಡುತ್ತಲಿರುವರು. 

ಮಾದರಸ ಮಾದಲಾಂಬಿಕೆಯರ ಸಂಸಾರ ಸೌಖ್ಯ 
ದಲ್ಲಿ ಯಾವ ಕೊರತೆಯೂ ಇರಲಿಲ್ಲ; ಆದರೆ ಮಕ್ಕ 
ಳಿಲ್ಲದ ದುಃಖವೊಂದು ಮಾತ್ರ ಹಗಲಿರುಳೂ ಆ ಗಂಡ 


೪ 


ಹೆಂಡಿರ ಎದೆಯನ್ನು ಕೊರೆಯುತಿದ್ದಿ ತು. ಕುಲಪುರೋ 
ಹತರ ಹೇಳಿಕೆಯಂತೆ ಮಾದಲಾಂಬಿಕೆಯು ನಂದೀಶ್ವರನ 
ವೃತವನ್ನು ಕೈಕೊಂಡಳು. ಪ್ರತಿ ಸೋಮವಾರವೂ 
ನಿರಾಹಾರದಿಂದಿದ್ದು, ಬಹಳ ಭಕ್ತಿಯಿಂದ, ಪೂಜೆ-ಜಪ 
ಗಳೊಂದಿಗೆ, ಈ ವ್ರತವನ್ನು ಆಚರಿಸುತಿದ್ದಳು. 


ಮೂರು ವರ್ಷಗಳ ವರೆಗೆ ತಪ್ಪದೆ ಈ ವ್ರತಾಚರಣೆ 
ನಡೆಯಿತು. ನಂದೀಶ್ವರನು ಮಾದಲಾಂಬಿಕೆಯ 
ನಿಷ್ಠೆಗೆ ಮೆಚ್ಚಿ ದನೇನೋ! ಆಕೆ ಬಸಿರೆಯಾದಳು. 
ಪತಿಪತ್ಲಿಯರಿಗಾದ ಆನಂದಕ್ಕೆ ಅಳತೆಯಿಲ್ಲದಂತಾ 
ಯಿತು; ಅವರಿಗೆ ಮುಗಿಲು ಮೂರೇ ಬೆರಳು ಉಳಿ 
ದಂತಾಯಿತು. ಇನ್ನು ಳಿದವರಂತೆ ತಾವೂ ಮಗುವಿಗೆ 
ಮುದ್ದಿಡುವ ದಿನವನ್ನು ಕಾಣುವೆವೆಂದು ಹಿರಿಹಿರಿ 
ಹಿಗ್ಗಿ ದರು. 


ಒಂಬತ್ತು ತಿಂಗಳು ತುಂಬಿದ ಮೇಲೆ ಒಂದು ದಿನ, 
ಶುಭಯೋಗಗಳೆಲ್ಲವೂ ಒದಗಿ ಬಂದಿದ್ದ ಮುಹೂರ್ತ 
ದಲ್ಲಿ ಮಾದಲಾಂಬಿಕೆಯು ಗಂಡುಕೂಸನ್ನು ಹೆತ್ತಳು. 
ಆದರೆ ಒಂದು ವಿಚಿತ್ರ ನಡೆಯಿತು; ಹುಟ್ಟಿದ ಕೂಸು 
ಮುಚ್ಚಿದ ಕಣ್ಣು ತೆರೆಯಲಿಲ್ಲ, ಬಾಯಿಬಿಟ್ಟು ಅಳಲಿಲ್ಲ. 
ತಂದೆ ತಾಯಿಗಳಿಬ್ಬರೂ ತುಂಬ ಗಾಬರಿಗೊಂಡರು. 
ಏನು ಮಾಡಬೇಕೆಂಬುದನ್ನು ಅರಿಯದವರಾದರು. 


೫ 


ಆದೇ ಸಮಯದಲ್ಲಿ ಜಾತವೇದ ಮುನಿಗಳು 
ಬಾಗೇವಾಡಿಗೆ ಬಂದ ಸುದ್ದಿಯು ಮಾಡಶಶಗೆ 
ಗೊತ್ತಾ ಯಿತು. ಜಾತವೇದ ಮುನಿಗಳು ಸಂಗಮ 
ನಾಥನ' ಉಪಾಸನೆಯನ್ನು ಮಾಡಿ, ಶೈವಸಿದ್ಧಿ ಯನ್ನು 
ಪಡೆದವರೆಂದು ಎಲ್ಲೆ ಲಿಯೂಪ ಪ್ರಸಿದ್ಧಿ. ಮಾದರಸನು 
ಓಡಿಹೋಗಿ ತನ್ನ ಸಚ ಸಮಾಚಾರವನ್ನು ಆ 
ಮುನಿಗಳಿಗೆ ತಿಳುಹಿದನು. ದಯೆಯಿಟ್ಟು ಮನೆಯ 
ವರೆಗೆ ಬರಬೇಕೆಂದು ಬಿನ್ನವಿಸಿಕೊಂಡನು. ಜಾತವೇದ 
ಮುನಿಗಳು ಮಾದರಸನ ಮನೆಗೆ ಬಂದರು. 


ಜ್ಯೋತಿಸಶಾಸ್ತ್ರದಲ್ಲಿಯೂ ಸಾಮುದ್ರಿಕ ಶಾಸ್ತ್ರ 
ದಲ್ಲಿಯೂ ಜಾತವೇದರು ತುಂಬ ಗಟ್ಟಿಗರು. ಆವರು 
ಮಗುವು ಹುಟ್ಟಿದ ವೇಳೆಯನ್ನು ಗುಣಿಸಿ ನೋಡಿದರು. 
ಮಗುವಿನ ಅಂಗಲಕ್ಷಣಗಳನ್ನೂ ನೋಡಿದರು. “ಈತನು 
ಮುಂದೆ ಬಲು ದೊಡ್ಡವನಾಗುವನು. ಚೆನ್ನಾಗಿ ಸಾಕಿ 
ಸಲಹಿರಿ” ಎಂದು ಹೇಳಿದರು. ಸಂಗಮನಾಥನ ಪ್ರಸಾ 
ದದ ವಿಭೂತಿಯನ್ನು ಕೊಟ್ಟು, ಕೂಸಿನ ಮೈಗೆಲ್ಲ 
ಬಳೆಯುವಂತೆ ತಿಳುಶಿದರು. ಮುನಿಗಳು ಹೇಳಿದಂತೆ 
ಮಾದಲಾಂಬಿಕೆಯು ಮಾಡಲು, ಕೂಸು ಪಳ್ಳನೆ ಕಣ್ಣು 
ತೆರೆಯಿತು. ತಾಯಿಯ ಮುಖವನ್ನು ಸಣ. ಕಿಲಕಿಲನೆ: 
ನಕ್ಕಿತು. 


೬ 


ಮಾದರಸ ಮಾದಲಾಂಬಿಕೆಯರು ಮಗುವಿನ ನಗೆ 
ಯನ್ನು ಕಂಡು, ಆನಂದದ ಕಡಲಲ್ಲಿ ಈಜಾಡಿದರು. 
ಜಾತವೇದ ಮುನಿಗಳು ಮಗುವಿಗೆ ಲಿಂಗ ದೀಕ್ಷೆಯನ್ನು 
ಕೊಟ್ಟು “ ಬಸವ' ಎಂದು ಹೆಸರಿಡುವುದಕ್ಕೆ ಹೇಳ್ತಿ 
ಮಾದರಸನ ಒಪ್ಪಿಗೆಯನ್ನು ಪಡೆದು ಹೊರಟು 
ಹೋದರು. ಅಂದು, ಬಾಗೇವಾಡಿಯ ಬೀದಿಬೀದಿ 
ಗಳಲ್ಲಿಯೂ ಸಕ್ಕರೆಯ ಸುರಿಮಳೆಯಾಯಿತು. 





ತ ಹುಡುಗತನ 


ಬಸವಣ್ಣನ ಎಳೆತನವೆಲ್ಲವೂ ತಾಯಿತಂದೆಗಳ 
ಮನವನ್ನು ತಣಿಸುವ ಕೂಸಿನಾಟದಲ್ಲಿ ಕಳೆದು 
ಹೋಯಿತು. ಆಯ್ದು ವರ್ರದ ವಯಸ್ಸಿನ ಬಸವಣ್ಣ ನ 
ಬಾಲಮೂರ್ತಿ ಯನ್ನು ನೋಡಬೇಕು; ಅದೆಂತಹ ಚೆಲು 
ವಾದ ಮುಖವು! ಆದೆಂತಹ ಮಧುರವಾದ ಧ್ವನಿಯು! 
ಅದೆಷ್ಟು ಸ್ಪಷ್ಟವಾದ ಮಾತುಗಳು! ಆತನು ಮಣ್ಣು 
ಕಲ್ಲುಗಳಿಂದ ಶಿವನ ಮೂರ್ತಿ ಯನ್ನು ಮಾಡಿಕೊಳ್ಳು 
ವನು; ಅದರ ಮುಂದೆ ಆಸನ ಹಾಕಿ ಕುಳಿತುಕೊಳ್ಳು 
ವನು. ತನಗೆ ತಿಳಿದಂತೆ ಆ ಮೂರ್ತಿ ಯನ್ನು ಪೂಜಿಸು 


೭ 


ವನು. ಒಂದೊಂದು ಸಲ ತಂದೆತಾಯಿಗಳು ಕಲಿಸಿದ 
ಶಿವಸ್ತೋತ್ರದ ಪದ್ಯಗಳನ್ನು ತನ್ನ ಮಂಜುಲವಾದ ಕಂಠ 
ದಿಂದ ಹಾಡುವನು. ಇದೆಲ್ಲವೂ ಮಾದರಸ ಮಾದ 
ಲಾಂಬಿಕೆಯರನ್ನು ಅಚ್ಚ ರಿಗೊಳಿಸುತಿದ್ದಿ ತು. ಅವರಿಗೆ 
ಬಸವಣ್ಣ ನನ್ನು ಎಷ್ಟು ನೋಡಿದರೂ ಸಾಕೆನಿಸದು; 
ಅದೆಷ್ಟು ಮುತ್ತುಗಳನ್ನಿಟ್ಟರೂ ಸಾಕೆನಿಸದು. 

ಹೇಳಿದುದನ್ನು ಕೂಡಲೆ ಹಿಡಿದುಕೊಳ್ಳುವಂತಹದು 
ಬಸವಣ್ಣ ನ ಬುದ್ಧಿ. ಬರೆಯುವುದನ್ನೂ ಓದುವುದನ್ನೂ 
ಕಲಿಯುವುದಕ್ಕೆ ಅತನಿಗೆ ಬಹಳ ಕಾಲ ಬೇಕಾಗಲಿಲ್ಲ. 
ಎಂಬೇ ಎಂಟು ವರ್ಸ ವಯಸ್ಸಿನ ಬಸವಣ್ಣನ ಮನದ 
ವಿಕಾಸವನ್ನು ಕಂಡು, “ನಾನಾ” ಎನ್ನುವ ಪಂಡಿತರೂ 
ಬೆರಗುಗೊಂಡು ಬೆರಳನ್ನು ಕಚ್ಚುತಿದ್ದ ರು. 

ಓರಗೆಯ ಹುಡುಗರೊಂದಿಗೆ ಬಸವಣ್ಣನು ಜಗಳ 
ವಾಡಿದುದನ್ನು ಯಾರೂ ಕಾಣರು. ಹುಡುಗರೆಲ್ಲರದೂ 
ಬಸವಣ್ಣನಲ್ಲಿ ಬಲು ವಿಶ್ವಾಸ; ಯಾವಾಗಲೂ ಅತನನ್ನು 
ತಮ್ಮ ಮುಂದಾಳನ್ನಾಗಿ ಮಾಡಿಕೊಂಡಿರುತಿದ್ದ ರು. 
ಬಸವಣ್ಣನ ನೆರೆಮನೆಯ ಹುಡುಗ, ಕೃಷ್ಣ ನಂತೂ ಆತ 
ನನ್ನು ಎಂದೂ ಆಗಲಿ ಇರುತಿರಲಿಲ್ಲ. 


ಒಂದುದಿನ ಬಸವಣ್ಣ ನು ಸ್ನಾನಕ್ಕೆಂದು ಬಾವಿಗೆ 
ಹೋದ. ಜೊತೆಯಲ್ಲಿ ಕೃಷ್ಣ ನೂ ಇದ್ದ. ಈಜುವುದ 


ಲೆ 


ರಲ್ಲಿ ಬಸವಣ್ಣನನ್ನು ಹಿಂದೆ ಹಾಕುವವರೆ ಇರಲಿಲ್ಲ. 
ಕೃಷ್ಣನಿಗೆ ಈಜು ಚೆನ್ನಾಗಿ ಬರದು. ಇಬ್ಬರೂ ಬಾವಿ 
ಯಲ್ಲಿಳಿದು, ಈಜಾಡಲು ತೊಡಗಿದರು. ಈಜುಬಾರದ 
ನಾಲ್ಕಾರು ಹುಡುಗರು ಮೇಲೆ ನಿಂತು ನೋಡುತಿದ್ದರು. 
ಬಸವಣ್ಣನು ನಗೆಯಾಟವಾಡುತ್ತ. ಕೃಷ್ಣ ನನ್ನು ನೀರೊ 
ಳಗೆ ತಬ್ಬಲು ಅವನು ಮುಳುಗಿಬಿಟ್ಟನು; ಆದರೆ ಮುಳು 
ಗಿದ ಕೃಷ್ಣನು ಮರಳಿ ಮೇಲಕ್ಕೇಳಲೆ ಅಲ್ಲ. ಬಸವಣ್ಣನು 
ಗಾಬರಿಯ ದನಿಯಲ್ಲಿ “ ಅಯ್ಯೊ! ಕೃಷ್ಣ ನನ್ನು ಮುಳು 
ಗಿಸಿದೆ, ಮೇಲಕ್ಕೆ ಬರಲೇ ಇಲ್ಲ.” ಎಂದು ಕೂಗಿಕೊಂಡ. 


ಮೇಲೆ ನಿಂತಿದ್ದ ಹುಡುಗರೆಲ್ಲರೂ ಕೂಗಾಡುತ್ತ 
ಓಡಿಹೋದರು. ಕೃಷ್ಣನ ತಾಯಿತಂದೆಗಳಿಗೆ ಎಲ್ಲ 
ವನ್ನೂ ಹೇಳಿದರು. ಇತ್ತ ಬಸವಣ್ಣನು ಹುಡುಗ 
ರೆಲ್ಲರೂ ಹೋದುದನ್ನು ಕಂಡು, ತಾನೂ ನೀರೊಳಕ್ಕೆ 
ಮುಳುಗಿದ, ಕೃಷ್ಣನನ್ನು ಮೇಲಕ್ಕೆತ್ತಿಕೊಂಡು ಬಂದ, 
ದಂಡೆಗೆ ತಂದು ಉಪಚರಿಸಿದ, ಬಳಿಕ ವಿನೋದ 
ಮಾಡೋಣವೆಂದು ಹೇಳಿ, ಆತನನ್ನು ಬಾವಿಯಲ್ಲಿಯೆ 
ಒಂದೆಡೆಯಲ್ಲಿ ಅಡಗಿಕೊಂಡಿರುವಂತೆ ಹೇಳಿದ, ತಾನು 
ಮುಖ ಸಣ್ಣ ಗೆ ಮಾಡಿಕೊಂಡು ಮೇಲೆ ಬಂದು ನಿಂತ, 


ಐದಾರು ನಿಮಿಷಗಳಲ್ಲಿಯೆ ಕೃಷ್ಣನ ತಂದೆ ತಾಯಿ 
ಗಳು ಅಳುತ್ತ ಕರೆಯುತ್ತ ಅಲ್ಲಿಗೆ ಬಂದರು. ಅವರ 


೯ 


ಜೊತೆಯಲ್ಲಿಯೆ ಊರೊಳಗಿನ ಬೇರೆ ಜನರು ಬಂದು 
ನೆರೆದರು. ಬಾವಿಯಲ್ಲಿಳಿಯುವ ದೈರ್ಯವು ಯಾರಿಗೂ 
ಆಗಲೊಲ್ಲದು, “ಭೂತದ ಬಾವಿ” ಎಂದು ಆ ಬಾವಿಗೆ 
ಎಲ್ಲರೂ ಹೆದರುತಿದ್ದರು. ಆ ಬಾವಿಗೆ ಸ್ನಾನಕ್ಕೆ 
ಬಂದುದಕ್ಕಾಗಿ, ಎಲ್ಲರೂ ಬಸವಣ್ಣ ನಿಗೆ ಬಗೆಬಗೆಯಾಗಿ 
ಮಾತನಾಡಿದರು. ಕೃಷ್ಣನ ತಾಯಿತಂದೆಗಳಂತೂ 
“ ನಿನ್ನದೇ ಎಲ್ಲವೂ ತುಂಟಾಟ” ಎಂದು ಬಸವಣ್ಣನನ್ನು 
ಬೈದು ಬೈದು ಅಳತೊಡಗಿದರು. 

ಬಸವಣ್ಣನು ಸುಮ್ಮನೆ ನಿಂತುಕೊಂಡು ಎಲ್ಲರ 
ಮಾತುಗಳನ್ನೂ ಕೇಳಿದ, ಒಳಗೊಳಗೆಯೇ ನಕ್ಳು- 
ಬಿಟ್ಟಿ, ಆ ಮೇಲೆ “ಕೃಷ್ಣಾ! ಕೃಷ್ಣಾ! ಬಂದುಬಿಡಪ್ಪಾ!” 
ಎಂದು ಕೂಗಿದ. ಮುಗುಳುನಗೆ ನಗುತ್ತ ಕೃಷ್ಣನು 
ಬಾವಿಯ ಮೆಟ್ಟಲನ್ನೇರಿ, ಓಡುತೋಡುತ್ತ ಮೇಲೆ 
ಬಂದು ನಿಂತ, ನೆರೆದವರಿಗೆಲ್ಲ ಆಶ್ಚರ್ಯವಾಯಿತು. 
ಕೃಷ್ಣ ನ ತಾಯಿತಂದೆಗಳಿಗೆ ಆನಂದವಾಯಿತು. ಅವರು 
ಮಗನನ್ನು ಲ್ರೀತಿಯಿಂದ ತಬ್ಬಿಕೊಂಡರು, ಬಸವಣ್ಣ 
ನನ್ನು ಬೈದುದಕ್ಕಾಗಿ ಪಶ್ಚಾತ್ತಾಪಪಟ್ಟಿರು, ನೆರದವ 
ರೆಲ್ಲರೂ “ ಸವಣ್ಣನಂತಹ ಈಜುಗಾರನು ಜೊತೆಗಿದ 
ಮೇಲೆ, ಕೃಷ್ಣನ ಜೀವಕ್ಕೆ ಭಯವೆಲ್ಲಿಯದು?” ಎಂದೆ 
ಮಾತಾಡುತ್ತ ಮನೆಗೆ ಮರಳಿದರು, 





೧೦ 


೪ ಮುಂಜಿಯೆಂದು ಮನೆಬಿಟ್ಟ 


ಮಾದರಸ ಮಾದಲಾಂಬಿಕೆಯರು ಬಸವಣ್ಣನ 
ಉಪನಯನದ ಸಿದ್ಧ ತೆಯನ್ನು ನಡೆಯಿಸಿದರು. ಈ 
ಮಾತು ಬಸವಣ ನಿಗೆ: ಗೊತ್ತಾ. ಯಿತು, ವೈದಿಕ ಧರ್ಮ 
ದಲ್ಲಿಯ ಸಾರವತ್ತಾದ ತತ ಶ್ವಗಳೆಲ್ಲವೂ ಸ 
ಬರೀ-ಹುರುಳಿಲ್ಲದ- ಆಚಾರಗಳು ಮಾತ್ರ ಉಳಿದಿವೆ 
ಯೆಂದು, ಅವನ ಚುರುಕು ಬುದ್ಧಿಗೆ ಆಗಾಗ ಎನಿಸು 
ತಿದ್ದಿತು, ತನ್ನ ಬಾಳುವೆಯನ್ನು ಹೊಸದಾರಿಯಿಂದ 
ಗಿಸಬೇಕೆಂದು, ಬಸವಣ್ಣನು ಯಾವಾಗಲೂ 
ಯೋಚಿಸುತಿದ್ದನು. “ ಕುರುಡ ನಂಬುಗೆಯ ಜನರು, 
ಹುರುಳಿಲ್ಲದ ಆಚಾರಗಳ ಬೆನ್ನುಹತ್ತಿ, ಕುರಿಗಳಂತೆ 
ಹಳ್ಳಕ್ಕೆ ಬೀಳುತ್ತಿರುವರಲ್ಲ!* ಎಂದು ಅವನು ಸ್ರಣ- 
ಕ್ಷಣಕ್ಕೂ ವ್ಯಥೆಪಡುತಿದ್ದನು. 


ಹೊಸ ದಾರಿಯನ್ನು ಹುಡುಕಬೇಕೆಂದು ಹವ- 
ಣಿಸುತಿದ್ದ ಬಸವಣ್ಣನಿಗೆ, ಈ ಉಪನಯನದ ವೇಷಗಾ 
ರಿಕೆಯು ಬೇಡವಾಯಿತು. ಇದಕಾಗಿ ತಂದೆತಾಯಿ 
ಗಳೊಡನೆ ವಿನಯಪೂರ್ರಕವಾಗಿ ವಾದಿಸತೊಡಗಿದನು. 
“ ಕುಲಾಚಾರವನ್ನು ಮೀರುವುದು ಮಹಾಪಾಪ!” 
ಎಂದವರು ಹೇಳಿದರು. ಅದಕ್ಕೆ ಬಸವಣ್ಣ ನು ಹೇಳಿ 


೧೧ 


ದನು: “ಕಳವು ಮಾಡಿದರೆ ಪಾಪ, ಹುಸಿಯ ನುಡಿಯು 
ವುದು ಪಾಪ, ಮುನಿಸುಗೊಳ್ಳುವುದು ಪಾಪ! ತನ್ನನ್ನು 
ತಾನೆ ಹೊಗಳಿದರೆ ಪಾಪ, ಇನ್ನೊಬ್ಬರನ್ನು ತೆಗಳಿದರೆ 
ಪಾಪ! ಇದನ್ನರಿತುಕೊಂಡು ನಡೆದರೆ, ಯಾವ 
ಪಾಪಗಳು ಏನು ಮಾಡುವವು? ದೇವರು ಮೆಚುವ 
ಮಾರ್ಗವು ಇದೇ!” | 


ಬಸವಣ್ಣನ ಸಂಪ್ರದಾಯಭಂಗದ ನಡೆವಳಿಕೆಗೆ 
ತಂದೆತಾಯಿಗಳು ಸಿಡಿಮಿಡಿಗೊಂಡರು, ಮಗನ 
ಮೇಲಿನ ಮಮತೆಯನ್ನು ಮರೆತು ಬಿಟ್ಟರು. ಎಂದೂ 
ಹೊಂದದಷ್ಟು ಕೋಪ-ಕಳವಳಗಳನ್ನು ಹೊಂದಿದರು, 
“ ನೀನು ಉಪನಯನವನ್ನು ಮಾಡಿಕೊಳ್ಳಲೇಬೇಕು ಸ್‌ 
ಎಂದು ಬಲವಂತಪಡಿಸಿದರು. ಆ ದಿನದ ಇರುಳಿನ 
ಲ್ಲಿಯೆ ಬಸವಣ್ಣನು ಮನೆಯಿಂದ ಮಾಯವಾದನು. 
ಮಗನ ವಿಯೋಗದಿಂದ ಮಾದರಸ ಮಾದಲಾಂಬಿಕೆ 
ಯರಿಗೆ ಅತಿಶಯ ವ್ಯಸನವಾಯಿತು; ಆದರೂ “ ಕುಲ- 
ಪರಂಪರೆಯನ್ನು ಮೀರಿ ನಡೆಯುವ ಮಗನನ್ನು ತೆಗೆದು 
ಕೊಂಡಾದರೂ ಮಾಡುವದೇನು?” ಎಂಬ ವಿಚಾರ 
ದಿಂದ, ತಮ್ಮ ಕರುಳನ್ನು ಕಲ್ಲ ನ್ನಾಗಿ ಮಾಡಿಕೊಂಡರು, 


೧೨ 


೫ ಸಂಗಮನಾಥನ ಸಹವಾಸ 


ಬಸವಣ್ಣನು ಮನೆಯನ್ನು ಬಿಟ್ಟು ಹೋದುದು 
ತುಂಬಾಬಕ್ಕಾಗಿ ಅಲ್ಲ; ನಿಜವಾದ ವಿದ್ಯೆಯನ್ನು ಗಳಿಸ 
ಕೈ; ತಾನು ಒಳ್ಳೆಯ ದಾರಿಯನ್ನು ಕಂಡುಕೊಂಡು, 
ಇನ್ನುಳಿದ ಜನರಿಗೂ ಆ ದಾರಿಯನ್ನು ತೋರಿಸಲಿಕ್ಕೆ. 

ಕೃಷ್ಣಾ ಮತ್ತು ಮಲಾಪಹಾರಿಗಳ ಸಂಗಮ ಸ್ಥಳವು 
ವಿಜಾಪುರಜಿಲ್ಲೆ ಯಲ್ಲಿದೆ. ಸಂಗಮಕ್ಕೆ ಕನ್ನಡದಲ್ಲಿ 
ಸರಿಯಾದ ಅರ್ಥವು “ ಕೂಡಲ ” ಎಂದು; ಆದರೆ 
ಜನಸಾಮಾನ್ಯರ ಬಾಯಲ್ಲಿ, ಈ ಸ್ಥಳವು “ ಕೂಡಲ 
ಸಂಗಮ ” ಎಂದು ಹೆಸರನ್ನು ಹೊಂದಿದೆ. ಇಲ್ಲಿಯ 
ಸಂಗಮೇಶ್ವರನ ದೇವಾಲಯವು, ಅಂದಿನಿಂದ ಇಂದಿನ 
ವರೆಗೂ ಹೆಸರುವಾಸಿಯಾಗಿದೆ. 


ಹುಟ್ಟಿದೊಡನೆಯೆ ಬಸವಣ್ಣ ನಿಗೆ ಪ್ರಸಾದವನ್ನು 
ಕೊಟ್ಟು ಹೋದ ಜಾತವೇದ ಮುನಿಗಳು, ಕೂಡಲದ 
ಸಂಗಮನಾಥನ ಉಪಾಸಕರು. ಹೊಸ ವಿಚಾರದವರು. 
ಹಳೆಯದರಲ್ಲಿಯ ಹುಳುಕುಗಳನೆಲ್ಲ ಕಂಡು ಹಿಡಿದ 
ವರು. ಕುರುಡ ನಂಬಿಗೆಯ ಜನರನ್ನು ಸರಿಯಾದ 
ದಾರಿಗೆ ತಿರುಗಿಸುವುದು ಹೇಗೆಂದು, ಹಗಲಿರುಳೂ 
ಯೋಚಿಸುವವರು. ಆ ಮುನಿಗಳ ಆಶ್ರಮವು ಕೂಡಲ 


ಸಂಗಮದಲ್ಲಿಯೆ ಇದ್ದಿತು. 


೧೩ 


ಮನೆಯಿಂದ ಹೊರಟ ಬಸವಣ್ಣನು ಕೂಡಲಕ್ಕೆ 
ಬಂದನು.  ಜಾತವೇದಮುನಿಗಳ ಆಶ್ರ ಯದಲ್ಲಿದ್ದು 
ಕೊಂಡು, ಬೇರೆ ಬೇರೆ ವಿಷಯಗಳನ್ನು ಅಭ್ಯಾ ಸಿಸಲು 
ದ ವ್ಯವಹಾರ, ಪರಮಾರ್ಕ ಗಳಿರಡರಲ್ಲಿಯೂ 
ಪಾರಾಂಗತನಾಗುವಂತಹ ವಿ ದೈ ಯ ನ್ನು ಪಡೆಯ 
ಬೇಕೆಂದು ಬಸವಣ್ಣನ ಬಯಕೆ, ಯೋಗ್ಯ ಗುರುಗಳು 
ದೊರೆತು ಅವನ ಬಯಕೆ ನೆರವೇರಿತು. 


ಸ ಬಸವಣ್ಣಾ ! ಯಾವ ಕಾರ್ಯ ಕ್ಟೂ ಮನುಷ್ಯ 
ಯತ್ನದೊಂದಿಗೆ ದೇವರ ಒಲುಮೆಯೂ ಆವಶ್ಯಕವಾಗಿ 
ಬೇಕು” ಎಂದು ಗುರುಗಳು ಹೇಳಿದ ಮಾತು, ಬಸವ 
ಣ್ಣನ ಮನದಲ್ಲಿ ಮನೆಮಾಡಿತು. ಆತನು ಸಂಗಮ 
ನಾಥನ ಸೇವೆಯನ್ನು ಬಗೆಬಗೆಯಿಂದ ಮಾಡಲು 
ತೊಡಗಿದನು. ವಿದ್ಯಾಭ್ಯಾಸಕ್ಕೆ ತೋರಿಸಿದಷ್ಟು ಉತ್ಕೃ 
ಟತೆಯನ್ನೆ ಸಂಗಮನ ಭಜನ ಪೂಜನಗಳಲ್ಲಿಯೂ 
ತೋರಿಸಲಾರಂಭಿಸಿದನು. 


ಬಸವಣ್ಣನು ಸಂಗಮನಾಥನನ್ನು ಒಂದೊಂದು 
ಸಲ್ಕ ತಾಯಿಯನ್ನಾಗಿ ಮಾಡಿ ತಾನು ಮಗನಾಗುವನು. 
ಇನ್ನೊ ೦ಂದು ಸಲ್ಕ ತಾನು ತಾಯಿಯಾಗಿ ಸಂಗಮ 
ನಾಥನನ್ನು ಮಗನೆಂದು ಭಾವಿಸುವನು. ಮತ್ತೆ 
ಜಾಜಿ ಸಲ ತಾವಿಬ್ಬರೂ ಎಂದೂ ಅಗಲಡ 


೧೪ 


ಗೆಳೆಯರೆಂದು ತಿಳಿಯುವನು. ಎಷ್ಟೋಬಾರಿ ಸಂಗಮ 
ನಾಥನು ಗಂಡನೆಂದೂ ತಾನು ಹೆಂಡತಿಯೆಂದೂ 


ಭಾವಿಸಿ ನಡೆದುಕೊಳ್ಳುವನು. ಬಸವಣ್ಣನ ಭಕ್ತಿ 
ಯೋಗವನ್ನು ಕಂಡು ಜಾತವೇದ ಮುನಿಗಳಿಗಾದ 
ಆನಂದವು ಅಸ್ಟಿಸ್ಸಲ್ಲ ತಮ್ಮ ಮನಸಿನಲ್ಲಿದ್ದ ಕಾರ್ಯ 
ವನ್ನು ಈತನು ನಿಜವಾಗಿಯೂ ಮಾಡಲು ಸಮರ್ಧ 
ನಿರುವನೆಂದು ಅವರು ಗಟ್ಟಿಮುಟ್ಟಾಗಿ ತಿಳಿದುಬಿಟ್ಟಿರು. 





೬ ಬಲದೇವ ಮಂತ್ರಿ 


ಘಲ್ಯಾಣ ಪಟ್ಟಣವು ಇತಿಹಾಸ ಕಾಲದಲ್ಲಿ ಬಲು 
ಹೆಸರಾದ ರಾಜಧಾನಿಯಾಗಿದ್ದಿತು. ಕನ್ನಡಿಗರ ಹೃದಯ 
ದಲ್ಲಿ ಅಭಿಮಾನವನ್ನು ಉಕ್ಕೇರಿಸುವ ಚಾಲುಕ್ಯ ರಾಜ 
ವಂಶದ ಒಂದು ಶಾಖೆಯವರು ಕಲ್ಯಾಣವನ್ನೆ ತಮ್ಮ 
ರಾಜಧಾನಿಯನ್ನಾಗಿ ಮಾಡಿಕೊಂಡಿದ್ದ ರು ಈ ಶಾಖೆ 
ಯಲ್ಲಿ ಹುಟ್ಟಿದ ಎರಡನೆಯ ತೈಲಪನು ಹೇಡಿಯಾದುದ 
ರಿಂದ ರಾಜ್ಯವನ್ನಾಳಲು ಅಸಮರೃನಾದನು. ಆಗ 
ಅವನ ಮಾಂಡಲಿಕರಲ್ಲಿ ಒಬ್ಬನಾದ ಕಲಚೂರಿ ವಂಶದ 
ಬಿಜ್ಜಳನು ಕಲ್ಯಾಣವನ್ನು ಆಕ್ರಮಿಸಿದನು. ತಾನೇ 
ರಾಜನಾಗಿ ಆಳಲು ತೊಡಗಿದನು. 


೧೫ 


ಬಿಜ್ಜ ಳನ ಮಂತ್ರಿಯು ಬಲದೇವನೆಂಬ ಹೆಸರಿನ 
ಆರಾಧ ತ ಬ್ರಾಹ್ಮಣನು. ತನು ಬಸವೆಣ್ಣ ನಿಗೆ 
ಸೋದರಮಾವನಾಗಬೇಕು. ಬಸವಣ್ಣನಲ್ಲಿ ಬಲದೇವ 
ನದು ಬಲು ಪ್ರೀತಿ. ಸೋದರಳಿಯನ ಸದ್ದುಣಸದಾ 
ಚಾರಗಳನ್ನು ಕೇಳಿಯೂ ನೋಡಿಯೂ ಆತನು ಅರಿತು 
ಕೊಂಡಿದ್ದನು. 


ಬಲದೇವನಿಗೆ ಗಂಗಾಂಬಿಕೆಯೊಬ್ಬಳೆ ಮಗಳು. 
ಗಂಡುಮಕ್ಕಳಿರಲೇ ಇಲ್ಲ. ಮದುವೆಗಾದ ಮಗಳನ್ನು 
ತಕ್ಕ ವರನಿಗೆ ಕೊಟ್ಟು ಅವನನ್ನು ಮನೆ ಅಳಿಯತನ 
ಕ್ವಿಟ್ಟುಕೊಳ್ಳ ಬೇಕೆಂದು ಆ ಮುದುಕನ ಮನದ ಹಂಬಲ; 
ಆದರೆ ಬಸವಣ್ಣ ನ ಹೊರತು ಬೇರೆಯವರಾರೂ 
ಯೋಗ್ಯರೆಂದು ಕಾಣಲಿಲ್ಲ. ಬಲದೇವನು ತನ್ನ ಮಗಳ 
ಸುಖಜೀವನವನ್ನು ಅಪೇಕ್ಷಿಸಿದನು. ಬಸವಣ್ಣನು 
ಬ್ರಾಹ್ಮಣ ಧರ್ಮಕ್ಕೆ ವಿರೋಧಿಯಾಗಿ ನಡೆದುದನ್ನೂ 
ಮನದ ಮುಂದೆ ತಾರದೆ ಹೋದನು. ಬಸವಣ್ಣ ನನ್ನು 
ಕರೆದುಕೊಂಡು ಬರುವುದಕ್ಕೆ ಓಲೆಯೊಂದಿಗೆ ಕುದುರೆ- 
ಯಾಳುಗಳನ್ನು ಕಳುಹಿಸಿದನು. 





೧೬ 


೭ ಮದುವೆಯಾಯಿತು 


ಬಲದೇವನ ಓಲೆಯನ್ನು ಬಸವೇಶ್ವರನು ನೋಡಿ 
ದನು. ಸಂಗಮನಾಥನನ್ನೂ ಗುರುಗಳನ್ನೂ ಬಿಟ್ಟು 
ಹೋಗುವುದಕ್ಕೆ ಒಲ್ಲದವನಾದನು. ಆಗ ಜಾತವೇದ 
ಮುನಿಗಳು ಬಸ ಪ ಇ ನಿಗೆ ಹೀಗೆ ಹೇಳಿದರು. 


“ಬಸವಣ್ಣಾ! ಜಾಣನಾದವನು ತಾನೊಬ್ಬನೆ 
ಉದ್ದಾರ ಹೊಂದುವುದಕ್ಕೆ ಹವಣಿಸುತಿರುವುದಿಲ್ಲ. 
ತನ್ನವರನ್ನೂ ತನ್ನ ಜೊತೆಯವರನ್ನೂ ಉದ್ಧಾರದ 
ದಾರಿಗೆ ಹಚ್ಚು ವುದರಲ್ಲಿಯೇ ತನ್ನ ಜೀವನದ ಸಾರ್ವಕತೆ 
ಯಿದೆಯೆಂದು ಆತನು ಭಾವಿಸುತ್ತಾನೆ. ನೀನು ಇಲ್ಲಿರು 
ವುದಕ್ಕಿಂತಲೂ ಜನರಿಂದ ತುಂಬಿರುವೆ ರಾಜಧಾನಿಗೆ 
ಹೋಗುವುದೆ ಲೇಸು. ಸಂಗಮನಾಥನು ನಿನಗೆ ಕೊಟ್ಟಿ 
ರುವೆ ಸಂದೇಶವನ್ನು ಹಬ್ಬಿಸುವುದಕ್ಕೆ ಅದೇ ಅನುಕೂಲ 
ವಾದ ಸ್ಥಳವು. ನೀನು ಬಲದೇವನ ಬಿನ್ನ ಹದಂತೆ 
ಕಲ್ಯಾ ಕ್ಸ ಹೊರಟು ಬಿಡು. ಗಂಗಾಂಬಿಕೆಯನ್ನು 
ತು ಟೆ ಸತು ಸದ್ಧ ಹಸ್ನ ನಾಗಿದ್ದು Pa 
ಸಮಾಜೋದ್ಧಾ ರದ ಕಾರ್ಯ ವನ್ನು ನೆರವೇರಿಸು. ಚ 


ಗುರುಗಳ ಮಾತಿನ ತಿರುಳನ್ನ ರಿತ ಬಸವಣ್ಣ ನು 
ಯಾವ ಮರುಮಾತನ್ನೂ ಹೇಳದೆ ಬಂದಿದ್ದ ಕುದುರೆ- 


೧೭ 


ಯಾಳುಗಳೊಂದಿಗೆ ರಾಜಧಾನಿಗೆ ಹೊರಟು ಬಂದನು. 
ಬಲದೇವನು ಬಹಳ ಆನಂದದಿಂದ ಅಳಿಯನನ್ನು ಬರ 
ಮಾಡಿಕೊಂಡನು. ಶುಭಮುಹೂರ್ತದಲ್ಲಿ ಬಸವೇಶ್ವರ 
ಗಂಗಾಂಬಿಕೆಯರ ಮದುವೆಯ ಸಮಾರಂಭವು ವೈಭವ 
ದಿಂದ ಜರುಗಿತು. ಬಲದೇವನಿಗಾದ ಆನಂದಕ್ಕೆ ಆಳ 
ತೆಯೆ ಇರಲಿಲ್ಲ. 


೮ ಕರಣಿಕನಾದ 


ಇನ್ನೊಬ್ಬರ ಪರಿಶ್ರಮದ ಫಲದಿಂದ ತನ್ನ 
ಬಾಳುವೆಯನ್ನು ಸಾಗಿಸಬಾರದೆಂಬುದು ಬಸವಣ್ಣ ನ 
ಪ್ರತಿಜ್ಞೆ . ಬಲದೇವನ ಮನೆ ಅಳಿಯನಾಗಿದ್ದ ರೆ ಆತನು 
ಬೇಕಾದ ಹಾಗೆ ಸುಖದಿಂದ ಇರಬಹುದಾಗಿದ್ದಿತು. 
ಆದರೆ ಬಸವಣ್ಣನಿಗೆ ಅದು ಬೇಡವಾಯಿತು. ತನ್ನ 
ಸಂಸಾರಕ್ಕಾಗಿ ತಾನೇ ದುಡಿದು ತರಬೇಕೆಂದು ಅವನು 
ಅಪೇಕ್ಷಿಸಿದ. ತನ್ನ ಶೀಲಕ್ಕೊಪ್ಪುವಂತಹ ಕೆಲಸ 
ವೊಂದನ್ನು ಹುಡುಕಲು ತೊಡಗಿದ. 


ಒಂದು ದಿನ ಅರಮನೆಯ ಆಯವ್ಯಯದ ಲೆಕ್ಕ 
ದಲ್ಲಿ ಅದೇನೊ ತಪ್ಪುವುಂಬಾಗಿದ್ದಿ ತು. ಬರೆಯುವ 


೧೮ 


ಕರಣಿಕರೆಲ್ಲರೂ ತಲೆಗೆ ತಲೆ ಹಚ್ಚಿ ಕೊಂಡು ಕುಳಿತಿದ್ದರು. 
ಎಷ್ಟು ಹೊತ್ತಾದರೂ ಯಾರಿಗೂ ಅದರ ನೆಲೆ 
ದೊರೆಯಲಿಲ್ಲ. ಕೆಲಸ ಹುಡುಕುವುದರಲ್ಲಿದ್ದ ಬಸವ 
ಣ್ಲನು ಅಂದು ಅಲ್ಲಿಗೆ ಬಂದಿದ್ದ. ಕರಣಿಕರೆಲ್ಲರ ಮಿಡು 
ಕಾಟವನ್ನು ನೋಡಿದ. “ ಇಲ್ಲಿ ಕೊಡುತ್ತೀರಾ? ನಾನು 
ಸ್ವಲ್ಪ ಲೆಕ್ಕವನ್ನು ನೋಡುತ್ತೇನೆ” ಎಂದು ನುಡಿದ. 
ಅಲ್ಲಿ ಕುಳಿತಿದ್ದ ಕರಣಿಕರೆಲ್ಲರೂ ನಕ್ಕುಬಿಟ್ಟರು. Ky ಇಷ್ಟು 
ದಿನ ಕೆಲಸ ಮಾಡಿ ಅನುಭವವಿದ್ದವರು ನಾವು; 
ಅದೆಷ್ಟೋ ಹೊತ್ತಿನಿಂದ ಪೇಚಾಡುತಿದ್ದೇವೆ. ಇವ 
ನೇನು ನೋಡುತ್ತಾ ನೋ” ಎಂದು ಅಣಕದ ಮಾತ 
ನಾಡಿದರು. 

ಬಸವಣ್ಣನು ಅಷ್ಟಕ್ಕೆ ಬಿಡಲಿಲ್ಲ. ಲೆಕ್ಕದ ಹೊತ್ತಿಗೆ 
ಯನ್ನು ಕೈಗೆ ತೆಗೆದುಕೊಂಡು ಅತ್ತಿತ್ತ ನೋಡಿದ. 
ಸ್ವಲ್ಪ ವೇಳೆಯಲ್ಲಿಯೆ ಲೆಕ್ಕ ದಲ್ಲಾದ ತಪ್ಪ ನ್ನು ತೋರಿಸಿ 
ಕೊಬ್ಬ. ಎಲ್ಲರಿಗೂ ಆಕ್ಟ ರೃವಾಯಿತು. pe ಸವಣ್ಣನ 
ಲೆಕ್ಕ ದಲ್ಲಿಯ 'ಚುರುಕುತನದನ್ನು ಎಲ್ಲರೂ ಕೊಂಡಾಡಿ 
ಹ] ಈ ವರಮಾನವು ಜಟೆಯಾಜ ಬಿಜ್ಜ ಛೆನಿಗೆ 
ತಿಳಿಯಿತು. ಆತನು ಬಸವಣ್ಣ ನನ್ನು ಕರೆಯಿಸಿಕೊಂಡು 
ಮರ್ಯಾದೆ ಮಾಡಿದನು. ಎಲ್ಲ ಕರಣಿಕರ ಮೇಲಿನ 
ಹಿರಿಯ ಕರಣಿಕನ ಕೆಲಸಕ್ಕೆ ಆತನನ್ನು ನಿಯಮಿಸಿ 
ಕೊಂಡನು. 





೯ ನಂಬುಗೆಯ ಪರೀಕ್ಷೆ 


ಬಸವಣ್ಣ ನ ತ್ಯಾಗ ಬುದ್ದಿಯು ಅಸಮಾನ 
ವಾದುದು. ಆತನಿಗೆ ತನ್ನ ಹೊಟ್ಟೆ ಬಟ್ಟೆಯ ಚಿಂತೆ 
ಯಿರಲಿಲ್ಲ; ಸಂಸಾರ ಸೌಖ್ಯದ ಆಶೆಯಿರಲಿಲ್ಲ ಯಾವಾ 
ಗಲೂ ಸಮಾಜದ ಉದ್ಧಾರದ ಹಂಬಲು; ಎಂತಲೆ 
ಆನೇಕ ಜನ ಸಾಧುಸತ್‌ಪರುಷರನ್ನು ತನ್ನಲ್ಲಿ ಗೆ 
ಮಾಡಿಕೊಳ್ಳುವನು. ಅವರ ಸೇವೆಗಾಗಿ ತನ್ನ ಸಂಪಾ 
ದನೆಯೆಲ್ಲವನ್ನೂ ಒಪ್ಪಿಸುವನು... ಅವರಿಂದ ಜನರಿಗೆ 
ಸದ್ದರೈಸದಾಚರಣೆಗಳ ಬಗೆಗೆ ಉಪದೇಶ ಕೊಡಿಸುವನು. 
ಪ್ರ ಕಾರ್ಯಕ್ಕಾಗಿ ತನಗೆ ಎಷ್ಟೊಂದು ಕಷ್ಟಗಳೊದಗಿ 
ದರೂ ಆವುಗಳನ್ನು ಗಣನೆಗೆ ತಾರನು. ಸಮಾಜಕ್ಕೆ 
ಉಪಕಾರಿಯಾದ ಬಸವಣ್ಣನ ಒಳ್ಳೆಯ ಕಾರ್ಯಗಳ 
ವರಮಾನವು, ದಿನಕ್ಕೊಂದೊಂದು ಚೆಂದದಿಂದ ದೇಶ 
ದಲ್ಲಿ ಹಬ್ಬಲು ತೊಡಗಿತು. ಇದರಿಂದ ಬಿಜ್ಜಳರಾಜ 
ನಿಗೂ ತುಂಬ ಅಭಿಮಾನವೆನಿಸಿತು. 


ಆದರೆ ಬಸವಣ್ಣ ನ ಕೀರ್ತಿಯು ಇನ್ನುಳಿದ ಅಧಿ 
ಕಾರಿಗಳ ಎದೆಗೆ ಮುಳ್ಳಾಗಿ ಪರಿಣಮಿಸಿತು. ಅವರು 
ಹೊಟ್ಟಿ ಕಿಚ್ಚಿ ನಿಂದ ದೊರೆಯಬಳಿಗೆ ಹೋಗಿ ಚಾಡಿ 
ಯನ್ನು ಹೇಳಿದರು: 


೨೦ 


“ದೊರೆಗಳು ಎಂತವನನ್ನೊ ತಂದು ಹಿರಿಯ 
ಕರಣಿಕನನ್ನಾಗಿ ಮಾಡಿದ್ದಾರೆ. ಬಸವನು ತನ್ನ 
ತೀರ್ಮಿಯ ಆಶೆಯಿಂದ ಬೊಕ್ಕಸವನೆಲ್ಲ ಬರಿಯದನ್ನಾಗಿ 
ಮಾಡುತಲಿದ್ದಾನೆ. ದೊರೆಗಳ ಲಕ್ಷ್ಯವು ಅದರ ಕಡೆಗೆ 
ಇಲ್ಲವೇ ಇಲ್ಲ... ನೋಡುವುದಿಲ್ಲವೆ! ಸಾಧುಸಂತರ 
ಸೋಗು ಹಾಕಿಕೊಂಡು ಸೋಮಾರಿ ಜನರು ದಿನ 
ದಿನವೂ ಹಿಂಡುಗಟ್ಟಿ ಕೊಂಡು ರಾಜಧಾನಿಗೆ ಬರುತಲಿ 
ದ್ದಾರೆ ಅವರೆಲ್ಲರೂ ದೊರೆಗಳ ಆಅನ್ನನೀರುಗಳಿಂದ 
ಕೊಬ್ಬಿಕೊನರುತ್ತಾ ರೆ ಆದರೆ ಬಸವನ ಕೀರ್ತಿ ಯನ್ನು 
ಕೊಂಡಾಡುತ್ತ ಹೋಗುತ್ತಾರೆ. ಹೀಗಾದರೆ ರಾಜ್ಯದ 
ಗತಿಯು ಏನಾಗಬೇಕು?” 

ಬಿಜ್ಜಳನು ಕರಕಣಿಕರ ಮಾತುಗಳನ್ನು ಕೇಳಿದ. 
ಕೂಡಲೆ ಬಸವಣ್ಣನನ್ನು ಕರೆಯಿಸಿದ. ಎಲ್ಲ ಲೆಕ್ಕದ 
ಹೊತ್ತಿ ಗೆಗಳನ್ನೂ ತೆಗೆಯಲಿಕ್ಕೆ ಹೇಳಿದ. ತನಗೆ 
ದೂರನ್ನು ಹೇಳಿದ ಕರಣಿಕರಿಂದಲೆ ಲೆಕ್ಕದ ಎಲ್ಲ ಅಂಕಿ 
ಗಳನ್ನೂ ಒರೆಗೆ ಹಚ್ಚಿ ಹಚ್ಚಿ ನೋಡಿಸಿದ. ಕಾಸು 
ಕಾಸಿನ ಲೆಕ್ಕವೂ ಸರಿಯಾಗಿದ್ದಿತು. ಕರಣಿಕರು ತಮ್ಮ 
ಒಣಗಿಹೋದ ಮುಖಗಳ ನ್ನು ಕೆಳಕ್ಕೆಹಾಕಿದರು. 
ವಿರೋಧಿಗಳಿಗೂ ತಪ್ಪು ತೆಗೆಯಲು ಬಾರದಂತೆ ಸರಿ 
ಯಾಗಿ ಲೆಕ್ಕವನ್ನಿಟ್ಟಿ ಬಸವಣ್ಣನಲ್ಲಿ ಬಿಜ್ಜಳನು ಇನ್ನಿಷ್ಟು 
ನಂಬುಗೆಯನಿಟ್ಟ. ಅವನ ಸಂಬಳವನ್ನೂ ಹೆಚ್ಚಿ ನಿದ. 





೨೧ 


೧೦ ಮಂತ್ರಿಯಾದ 


ಬಸವಣ್ಣ ಗಂಗಾಂಬಿಕೆಯರ ಬಾಳುವೆಯು 
ಲೋಕದ ಜನರಿಗೆ ಆದರ್ಯವಾಗುವಂತೆ ಸಾಗಿದ್ದಿತು. 
ಮುಂದೆ ಕೆಲವು ದಿನಗಳಲ್ಲಿಯೆ ಮಂತ್ರಿಯಾದ ಬಲ- 
ದೇವನು ಕಾಲವಶನಾದನು. ಒಂದು ರಾಜ್ಯದ ಮಂತ್ರಿ 
ಯಾಗಿದ್ದವನು, ಆತನ ಸಂಪತ್ತು ಎಷ್ಟಿರಬೇಡ ! 
ಅಳಿಯನಾದ ಬಸವಣ್ಣನ ಹೊರತು ಆತನ ಆಸ್ತಿಗೆ 
ಬೇರೆ ಅಧಿಕಾರಿಗಳಾರೂ ಇರಲಿಲ್ಲ ಮನಸು ಮಾಡಿ 
ದ್ದರೆ ಬಸವಣ್ಣನು ಮಾವನ ಸಂಪತ್ತಿನಿಂದ ಬೇಕಾದ 
ಹಾಗೆ ಲೋಲಾಡಬಹುದಾಗಿದ್ದಿ ತು; ಆದರೇನು! ಅದೆ 
ಲವೂ ಇನ್ನೊ ಬ್ಬರ ದುಡಿತದ ಫಲವಲ್ಲವೆ! ಬಸವಣ್ಣನು 
ಬಲದೇವನದೊಂದು ಕುರುಡಕವಡೆಯನ್ನೂ ಕೈಯಿಂದ 
ಮುಟ್ಟಲಿಲ್ಲ. 


ಬಲದೇವನ ತರುವಾಯ ರಾಜ್ಯಕ್ಕೆ ಮಂತ್ರಿಯೊ 
ಬ್ಬನು ಬೇಕಾದನಲ್ಲವೆ! ಬಿಜ್ಜಳರಾಜನು ಆ ಸ್ಥಳಕ್ಕಾಗಿ 
ಯಾರನ್ನು ಆರಿಸಬೇಕೆಂಬ  ಯೋಚನೆಯಲ್ಲಿದ್ದನು. 
ಮಂತ್ರಿಪದಕ್ಕೆ ಬಸವಣ್ಣನೆ ತಕ್ಕವನೆಂದು ಆಗಾಗ ಆತನ 
ಮನಸು ಹೇಳುತಿದ್ದಿತು. 


೨೨ 


ಅರಮನೆಯಲ್ಲಿಯ ಹಳೆಯ ಕಾಗದಪತ್ರಗಳನ್ನು 
ಶೋಧಿಸುತಿರುವಾಗ ವಿಚಿತ್ರವಾದ ಬರೆಹವು ಒಂದು 
ದೊರೆಯಿತು. ಆ ಬರೆಹದಲ್ಲಿಯ ಆಕ್ಷರಗಳನ್ನು ಓದು 
ವುದು ಯಾರಿಂದಲೂ ಆಗಲಿಲ್ಲ ಅನೇಕ ಭಾಷೆ 
ಆನೇಕ ಲಿಪಿಗಳ ಪರಿಚಯವುಳ್ಳ ಬಸವಣ್ಣನು ಗಡ- 
ಗಡನೆ ಆದನ್ನು ಒದಿಬಿಟ್ಟಿನು. ಆ ಬರೆಹವು ಮೊದ 
ಲಿನ ದೊರೆಗಳಾದ ಚಾಲುಕ್ಯರಿಗೆ ಸಂಬಂಧಪಟ್ಟುದು. 
ಚಾಲುಕ್ಯ ಮನೆತನದವರು ಭೂಮಿಯಲ್ಲಿ ಹೂತಿಟ್ಟ 
ದ್ರವ್ಯವು ಈ ಬರೆಹದ ಮೂಲಕವಾಗಿ ಬಿಜ್ಜಳನಿಗೆ 
ದೊರೆಯಿತು. ಬಸವಣ್ಣ ನಲ್ಲಿ ಬಿಜ್ಜ ಳನ ವಿಶ್ವಾಸವು 
ಇನ್ನೂ ಹೆಚ್ಚಾಯಿತು. ಮಂತ್ರಿಪದಕ್ಕೆ ಆತನನ್ನೇ 
ನಿಯಮಿಸಿಕೊಂಡನು. 

ಬಸವಣ್ಣ ನನ್ನು ತಮ್ಮವನನ್ನಾಗಿ ಮಾಡಿಕೊಳ್ಳ 
ಬೇಕೆಂದು ಅಪೇಕ್ಷಿಸುವವರು ಅನೇಕರು. ಆದುದ 
ರಿಂದಲೇ ಬಿಜ್ಜಳನ ದಂಡನಾಯಕನಾದ ಸಿದ್ದರಸನು, 
ತನ್ನ ಮಗಳಾದ ನೀಲಾಂಬಿಕೆಯನ್ನು ಬಸವಣ್ಣನಿಗೆ 
ಕೊಡುವುದಾಗಿ ಕೋರಿದನು. ತನ್ನ ಮನದಾಶೆಯನ್ನು 
ಬಸವಣ್ಣ ನಿಗೆ ತಿಳುಹಿಸಿ, ಮಗಳನ್ನು ಕೊಟ್ಟು ಮದುವೆ 
ಮಾಡಿದನು. ಬಸವಣ್ಣನ ದೃಷ್ಟಿಯಿಂದ ನೋಡಿದರೆ, 
ಜಗತ್ತಿನ ಜೀವಜಂಗುಳಿಯೆಲ್ಲವೂ ಆತನ ಬಳಗವೇ 
ಆಗಿದ್ದಿ ತೆಂದು ಸಿದ್ಧರಸನೇನು ಬಲ್ಲನು? 


೨೩ 


೧೧ ರಾಜಕಾರಣ 


ತಾನು ಮುಂದೆ ಮಾಡಬೇಕಾಗಿದ್ದ ಸಮಾ 
ಜೋದ್ಧಾರದ ಕಾರ್ಯವನ್ನು ಮನದೆದುರಿಗೆ ತಂದು, 
ಬಸವಣ್ಣ ನು ಮಂತ್ರಿ ಯಾಗಲಿಕ್ಕೆ ಸಮ್ಮ; ತಿಸಿದ, ಆತನ 
ವೃವಸ್ಥಿ ತವಾದ ಆಸಳಿತಾಡ ದಿನದಿನಕ್ಕೂ ಪ್ರಜೆಗಳಲ್ಲಿ 
ಸುಖಸಮಾಧಾನಗಳು ನೆಲಿಸಲು ತರ ಎಲ್ಲ 
ಜನರಿಗೂ ತಮ್ಮ ತಮ್ಮ ಕರ್ತವ್ಯದ ವಿಷಯದಲ್ಲಿ 
ಎಚ್ಚ ರಿಕೆಯುಂಟಾಗಲಾರಂಭಿಸಿತು. 


ರಾಜಕಾರಣದಲ್ಲಿ ಬಸವಣ್ಣನ ಕೈಯನ್ನು ಹಿಡಿಯು 
ವವರೆ ಇರಲಿಲ್ಲ ರಾಜ್ಯದ ರಥವು ಸುಸೂತ್ರವಾಗಿ 
ನಡೆಯುವಂತೆ ಬೇರೆ ಬೇರೆ ಅಧಿಕಾರಗಳಲ್ಲಿ ಯೋಗ್ಯ 
ರಾದ ಜನರನ್ನು ಲಯಮಿಸಿದನು. ಹಗೆಗಳು ರಾಜ್ಯ 
ದೊಳಕ್ಕೆ ನುಗ್ಗದಂತೆ ಗಡಿಯ ಕೋಟಿಗಳನ್ನು ಗಟ್ಟಿ 
ಗೊಳಿಸಿದನು. ಪ್ರಜೆಗಳಿಗೆ 1... 
ಆಡಳಿತದ ವೆಚ್ಚ ಕ್ಕೆ ನತ ಯೂ ತೆರಿಗೆಯ ಪ 
ಯನ್ನು ಪ್ರಚಾರದಲ್ಲಿ ತಂದನು. ಕೆರೆ ಮ 
ಕಟ್ಟ ಕೊಟ್ಟು ಒಕ್ಕಲುತನವು ಬೆಳೆಯುವಂತೆ ಮಾಡಿ 
ಹ ದುರ ನ ಸ ಸನರಿಗೆ ತೊಂದರೆಯಾಗದಂತೆ 
ಅಲ್ಲಲ್ಲಿ ಕಟ್ಟೆ ಶಾವಲಿಗರನ್ನು ಇರಿಸಿದನು. ವ್ಯಾಪಾರವು 


೨೪ 


ಸುರಕ್ಷಿತವಾಗಿ ಸಾಗುವಂತೆ, ಕಾಡನ್ನು ಕಡಿಸಿ ದಾರಿ 
ಗಳನ್ನು ಮಾಡಿಸಿದನು. ದಾರಿಗುಂಟ ಮರಗಳು, ಅಲ್ಲಲ್ಲಿ 
ಕೆರೆಬಾವಿಗಳು, ಅನ್ನಸತ್ರಗಳು. ಒಂದೇ ಮಾತಿನಲ್ಲಿ 
ಹೇಳುವುದೆಂದರೆ ರಾಜ್ಯದಲ್ಲಿಯ ಜನರೆಲ್ಲರೂ ಸೌಖ್ಯ 
ವಾಗಿರುವುದಕ್ಕೆ ಯಾವ ಯಾವ ಅನುಕೂಲತೆಗಳು 
ಬೇಕೊ ಅವುಗಳನೆಲ್ಲ ಬಸವಣ್ಣನು ಏರ್ಪಡಿಸಿ ಕೊಟ್ಟಿನು. 
ತನ್ನ ವ್ಯವಹಾರಬುದ್ಧಿಯ ಮಾದರಿಯ ನ್ನು ಈ 
ಲೋಕಕ್ಕೆ ತೋರಿಸಿದನು. 

ಅನೇಕ ಜನರಿಗೆ ಬಸವಣ್ಣನ ಏಳಿಗೆಯು ಸಹನ 
ವಾಗಲಿಲ್ಲ. ಆವರು ಆಗಾಗ ಬಂದು ಬಿಜ್ಜಳನೆದುರು 
ಏನೇನಾದರೂ ಚಾಡಿಯನ್ನು ಹೇಳುವರು. ಪರೀಕ್ಷೆಯ 
ಕೊನೆಯಲ್ಲಿ ಸತ್ಯವು ಹೊರಬಿದ್ದು, ಚಾಡಿಗಾರರು 
ನಾಚಿಕೆಯಿಂದ ತಲೆತಗ್ಗಿಸಬೇಕಾಗುತಿದ್ದಿ ತು. ಸ್ಟಾರ್ಧ 
ವೊಂದು ಇಲ್ಲದಿದ್ದರೆ ಮನುಷ್ಯನು ಅಸತ್ಯದ ದಾರಿಯನ್ನು 
ಓಡಿಯುವನಾದರೂ ಏತಕ್ಕೆ? 





೧೨ ಶರಣರ ನೆರವಿ 
ಬಸವಣ್ಣನ ಮಂತ್ರಿತ್ವದಿಂದ ರಾಜ್ಯದಲ್ಲಿ ಎಲ್ಲೆ 
ಲಿಯೂ ಸುಖಸಮಾಧಾನಗಳು ನೆಲೆಗೊಂಡವು. ಜನರೆ 


೨೫ 


ಇರೂ ತಮ್ಮ ತಮ್ಮ ಕರ್ತವ್ಯಗಳಲ್ಲಿ ನಿರತರಾಗಿ ಎಂತ 
ಹದೂ ಹೆದರಿಕೆ-ಬೆದರಿಕೆಗಳಿಲ್ಲದೆ ಇರುತಿದ್ದರು. 


ಬಸವಣ್ಣ ನಿಗೆ ಮುಖ್ಯವಾಗಿ ಬೇಕಾದುದೆಂದರೆ, 
ಸಮಾಜದ ಹೃದಯವನ್ನು ತಿದ್ದುವುದು. ಅದರಲ್ಲಿ 
ತಾನು ಕಂಡುಂಡ ಆಧ್ಯಾತ್ಮಿಕ ಅನುಭವದ ಬೀಜವನ್ನು 
ಬಿತ್ತಿ, ಬೆಳೆಯನ್ನು ಪಡೆಯುವುದು. ಮಂತ್ರಿಪದದ 
ಲ್ಲಿದ್ದು ಕೊಂಡು ತನ್ನ ಉದ್ದೇಶಕ್ಕೆ ತಕ್ಕುದಾದ ವಾತಾವ 
ರಣವನ್ನು ನಿರ್ಮಾಣಮಾಡಿಕೊಂಡನು. ಜನರೆಲ್ಲರ 
ಲಕ್ಷ್ಯವನ್ನೂ ತನ್ನ ಕಡೆಗೆ ಸೆಳೆದುಕೊಳ್ಳುವಂತೆ ಅನೇಕ 
ಪವಾಡಗಳನ್ನು ಮಾಡಿತೋರಿಸಿದನು. ಆ ಮೇಲೆ 
ಸಂಗಮೇಶ್ವರನ ದಯೆಯಿಂದ ತಾನು ಕಂಡುಕೊಂಡ 
ಹೊಸ ದಾರಿಯ ಗುರುತನ್ನು ಸಮಾಜಕ್ಕೆ ಮಾಡಿಕೊ 
ಡಲು ತೊಡಗಿದನು. 


ಬಸವಣ್ಣನ ಕಾರ್ಯದಲ್ಲಿ ಗಂಗಾಂಬಿಕೆ ನೀಲಾಂಬಿಕೆ 
ಯರಿಬ್ಬರೂ ಅನುಕೂಲೆಯರಾಗಿದ್ದ ರು. ಅಲ್ಲದೆ 
ಬಸವಣ್ಣ ನ ಸೋದರಳಿಯನಾದ ಚೆನ್ನಬಸವಣ್ಣ ನೂ 
ಸಮಾಜೋದ್ಧಾರದ ಕಾರ್ಯಕ್ಕೆ ಸಹಾಯಕನಾಗಿ ನಿಂತ. 
ಬಸವಣ್ಣ ನ ಕೀರ್ತಿಯು ದಿಕ್ಕುದಿಕ್ಕಿಗೂ ಹಬ್ಬಿತು. ಬನ 
ವಸೆಯಿಂದ ಅಲ್ಲಮಪ್ರಭು ಬಂದ. ಉಡುತಡಿಯಿಂದ 
ಮಹಾದೇವಿಯಕ್ಕ ಬಂದಳು. ಸೊನ್ನಲಾಪುರದಿಂದ 


೨೬ 


ಸಿದ್ಧರಾಮೇಶ್ವರ ಬಂದ. ಅಲ್ಲದೆ. ಮಡಿವಳ 
ಮಾಚಯ್ಯ, ಹಡಪದ ಅಣ್ಣಪ್ಪ, ಅಂಬಿಗರ ಚೌಡಯ್ಯ, 
ಡೋಹರ ಕಕ್ಕಯ್ಯ ಮೊದಲಾದವರೂ ಬಂದು ಕಲ್ಯಾ 
ಣದಲ್ಲಿ ನೆಲಸಿದರು. ಎಲ್ಲರೂ ಜ್ಞಾ ನಿಗಳು. ಹಳೆಯ 
ಧಾರ್ಮಿಕ ಆಚಾರಗಳಲ್ಲಿಯ ಕೊಳೆಯನ್ನು ಕಂಡು 
ಬೇಸತ್ತವರು. ಜನರನ್ನು ನಿಜವಾದ ಸದಾಚಾರದ 
ದಾರಿಯಿಂದ ಕರೆದುಕೊಂಡು ಹೋಗಬೇಕೆಂದು ಹವ 
ಣಿಸುವವರು. ಬಸವಣ್ಣನು ಹದಮಾಡಿಟ್ಟ ಕ್ಷೇತ್ರದಲ್ಲಿ 
ಈ ಎಲ್ಲ ಮಹಾಪುರುಷರೂ ತಮ್ಮ ಅನುಭವವನ್ನು 
ಬಿತ್ತಿ ಬೆಳೆಯಲಿಕ್ಕೆಂದು ಕಲ್ಯಾಣಕ್ಕೆ ಬಂದರು. ಎಲ್ಲರೂ 
ಬಸವಣ್ಣ ನ ಮುಂದಾಳುತನವನ್ನೊಬಪ್ಪಿ ಕಾರ್ಯಮಾಡಲು 
ತೊಡಗಿದರು. 


೧೯, ಬಸವಣ್ಣನ ಉಸದೇಶ 


"* ಯಜ್ಞಯಾಗಗಳ ಮೂಲಕ ನಡೆಯತಿರುವ 
ಹಿಂಸೆಯು ನಂತು ಹೋಗಬೇಕು. ಕೃತ್ರಿಮ ಮಡಿ- 
ಮೈಲಿಗೆಗಳ ಗೊಂದಲವು ಅಡಗಬೇಕು. ಎಲ್ಲ ಜನರ 
ಧಾರ್ಮಿಕ ಆಚಾರಗಳೂ ಒಂದೇ ರೀತಿಯವಾಗಿರಬೇಕು. 


೨೭ 


ಎಲ್ಲರೂ ಒಬ್ಬನೇ ದೇವನನ್ನು ಆರಾಧಿಸಬೇಕು. ಬೇರೆ 
ಬೇರೆ ಜಾತಿಗಳ ಕಟ್ಟುಕಟ್ಟಳಗಳು ಹೋಗಿ, ಎಲ್ಲ 
ಜನರೂ ತಮ್ಮತಮ್ಮಲ್ಲಿ ಹೊಕ್ಕು ಬಳಕೆಯನ್ನು 
ಮಾಡಬೇಕು, ಹೆಣ್ಣು ಗಂಡು ಕೊಳ್ಳಬೇಕು ಕೊಡ 
ಬೇಕು.” ಇತ್ಯಾದಿಯಾಗಿ ಬಸವಣ್ಣ ನೂ ಆತನ ಅನು 
ಯಾಯಿಗಳೂ ಎಣಿಕೆಹಾಕಿದರು. ಶ್ರುತಿಸ್ಮ ತಿಗಳಲ್ಲಿ 
ಹೇಳಿದಂತೆ ವರ್ಣಾ ಶ್ರಮ ಧರ್ಮಗಳ ಪಾಲನೆಯು ಈ 
ಕಾಲದಲ್ಲಿ ಆವಶ್ಯಕವಿಲ್ಲವೆಂದು ಭಾವಿಸಿದರು. 


ಬಸವಣ್ಣನು ಜನರಿಗೆ ಮಾಡಿದ ಉಪದೇಶವೇ 
ನಂದರೆ: ಒಬ್ಬನೇ ದೇವರು; ಅವನಲ್ಲಿ ಸಂಪೂರ್ಲವಾಗಿ 
ನಂಬುಗೆಯನ್ನಿ ಡಬೇಕು. ದೇವನ ಭಕ್ತರೇ ಜಂಗಮರು; 
ಅವರ ಸೇವೆಗಾಗಿಯೆ ಹಗಲಿರುಳು ದುಡಿಯುತಿರ 
ಬೇಕು. (ಸನ್ಯಾಸಿಯಾಗಿ ಕಾಡನ್ನು ಸೇರಬಾರದು. 
ಜನಸೇವೆಯಲ್ಲಿಯೆ ಜನುಮ ಸವೆಯಿಸಬೇಕು) ಭಿಕ್ಷೆ 
ಬೇಡುವುದು ಯೋಗ್ಯವಲ್ಲ. ಪ್ರತಿಯೊಬ್ಬನೂ ಬದುಕಿ 
ಕೊಂಡಿರುವುದಕ್ಕೆ ಯಾವುದಾದರೊಂದು ಕಾಯಕ 
(ಉದ್ಯೋಗ) ವನ್ನು ಕೈಕೊಳ್ಳಬೇಕು. ಯಾವ ಕಾಯ 
ಕವನ್ನೂ ಕೀಳೆಂದು ಗಣಿಸಲಾಗದು. ದೇವರ ಚಿಹ್ನೆ 
ವಾದ ಲಿಂಗವನ್ನು ಧರಿಸಿದವರೆಲ್ಲರೂ ಸಮಾನರು. ಸದಾ 
ಚಾರಿಗಳು ಯಾರಿದ್ದರೂ ಒಳ್ಳೆಯ ಕುಲದವರು. 


೨೮ 


ದುರಾಚಾರಿಗಳು ಯಾವ ಜಾತಿ ಪಂಥದವರಾದರೂ 
ಹೊಲೆಯರು. ದೇವಭಕ್ತನು ಷಟ್‌ಸ್ಕಲಜ್ಞಾ ನದ ಅನು 
ಷ್ಠಾನದಿಂದ ಮೋಕ್ಷವನ್ನು ಪಡೆಯುವನು. ” 


ಈ ಉಪದೇಶವು ಬಹು ಜನರ ಮನಸ್ಸು ಬುದ್ಧಿ 
ಗಳನ್ನು ಹೊಸ ವಿಚಾರಕ್ಕೆ ತೊಡಗಿಸಿತು. ದಿನ 
ದಿನಕ್ಕೂ ಪ ಉಪದೇಶವು ಜನರನ್ನು ತನ್ನ ಕಡೆಗೆ 
ಸೆಳೆಯತೊಡಗಿತು. 


೧೪ ಉದಾರ ಬಸವಣ್ಣ 


“ ದಯೆಯೇ ಧರ್ಮದ ಮೂಲವಯ್ಯ” 
ಎಂಬುದು ಬಸವಣ್ಣನ ಉಪದೇಶದ ಮೂಲಮಂತ್ರ, 
ದಾನವೀಯದ ಧನಿಕರನ್ನು ಇವನು ತುಂಬ ಬೀಳುಗಳೆ 
ದಿರುವನು. “ಕಾಗೆ ಒಂದಗಳ ಕಂಡರೆ ಕರೆಯದೆ ತನ್ನ 
ಬಳಗವನೆಲ್ಲವನು? ಕೋಳಿ ಒಂದು ಗುಟುಕ ಕಂಡರೆ 
ಕರೆಯದೆ ತನ್ನ ಕುಲವನೆಲ್ಲವನು” ಎಂಬ ಅವನ ಮಾತು 
ಏನು ಹೇಳುವುದು? ಶಿವಭಕ್ತನಾದವನು ತಾನೊಬ್ಬನೇ 
ತಿಂದು ತೇಗಿಕೊಂಡಿರದೆ, ಜನಸಮಾಜವೆಲ್ಲದರ ಹಿತ 
ವನ್ನೂ ಮಾಡುತ್ತಿರಬೇಕು-ಎಂದೇ ಅಲ್ಲವೇ? 


೨೯ 


ತಮಗಿಲ್ಲದ ವಸ್ತು ವನ್ನು ಪಡೆಯಬೇಕೆಂಬ ಆಶೆ 
ಯುಂಬಾದರೆ, ಕಳವು ಮಾಡಬೇಕೆಂಬ ಬುದ್ಧಿ ಯಾಗು 
ವುದು. ಅದರೆ ಜನರೆಲ್ಲರೂ ಸಮಾನಸ್ಸಿ ತಿಯವರಿದ್ದಲ್ಲಿ, 
ಈ ಕಳವು ಸುಲಿಗೆಗಳು ಏತಕ್ಕೆ ಬರುವವು? “ಈ 
ಮಾತನ್ನು ಬಸವಣ್ಣ ನು ತನ್ನ ಅನೇಕ ಆಚರಣೆಗಳಿಂದ 
ಸಿದ್ಧಮಾಡಿ ತೋರಿಸಿದ್ದಾನೆ. 


ಒಂದು ರಾತ್ರಿಯಲ್ಲಿ ಕಳ್ಳನೊಬ್ಬನು ಬಸವಣ್ಣನ 
ಮನೆಯೊಳಕ್ಕೆ ಪ್ರವೇಶಿಸಿದ, ನೀಲಾಂಬಿಕೆಯ ಮೈ- 
ಮೇಲಿನ ಆಭರಣಗಳನ್ನು ತೆಗೆದುಕೊಳ್ಳುವ ಪ್ಲಯತ 
ದಲ್ಲಿದ್ದ. ಅಷ್ಟರಲ್ಲಿಯೆ ನೀಲಾಂಬಿಕೆಯು ಎಚ್ಚತ್ತು, 
ಬಸವಣ್ಣ ನನ್ನೂ ಎಚ್ಚ ರಿಸಿದಳು. ಆಗ ಬಸವಣ್ಣನು, 
“ ಬಂದವನು ಕಳ್ಳ ನಲ್ಲ ಸಂಗಮನಾಥನೆ ನನಗೆ ಬುದ್ದಿ 
ಯನ್ನು ಕಲಿಸುವುದಕ್ಕಾಗಿ ಕಳ್ಳ ನಾಗಿ ಬಂದಿದ್ದಾನೆ. 
ನೀನು ಎಲ್ಲವನ್ನೂ ಆತನಿಗೆ ಕೊಟ್ಟು ಬಿಡು” ಎಂದು 
ಹೆಂಡತಿಗೆ ಹೇಳಿದನು. ನ ಒಂದೊಂ 
ದಾಗಿ ಆಭರಣಗಳನ್ನು ಬಿಚ್ಚಿ, ಕಳ್ಳನ ಮುಂದೆ ಇರಿಸಲು 
ತೊಡಗಿದಳು. ಬಂದಿದ್ದ ಕಳ್ಳನಿಗೆ ಪಶ್ಚಾ ತ್ತಾಪವೆನಿ 
ಸಿತು, ಬಸವಣ್ಣನ ವಿಷಯದಲ್ಲಿ ಭಕ್ತಿಯುಂಟಾಯಿತು. 
ಅವನು ಕಾಲಿಗೆರಗಿ ಕ್ಷಮೆಯನ್ನು ಕೋರಿದನು. ಕಳವು 
ಮಾಡುವದನ್ನು ಬಿಟ್ಟು ಬಸವಣ್ಣ ನ ಭಕ್ತನಾದನು, 


೩೦ 


ಇದ್ದೊಂದು ಸಲ ಬಸ ಸವಣ್ಣನ ಆಕಳ ಹಿಂಡು 
ಕಾಡಿಗೆ ಮೇಯಲು ಹೋದಾಗ, ತುಂಟಿರು ತೆಗೆದು 
ಕೊಂಡು ಹೋದರು... ಗೋಪಾಲಕರು ಓಡಿಬಂದು, 
ಬಸವಣ್ಣ ನಿಗೆ ಈ ಸಂಗತಿಯನ್ನು ತಿಳುಹಿಸಿದರು. ಆಗ 
ಬಸವಣ್ಣನು:- “ ತೆಗೆದುಕೊಂಡು ಹೋದರೇ? ಒಳ್ಳೆ 
ಯದಾಯಿತು. ಆದರೆ ಆಕಳ ಕರುಗಳೆಲ್ಲ ಮನೆಯ 
ಲಿಯೆ ಇವೆಯಲ್ಲವೇ! ತಾಯಿಗಳನ್ನಗಲಿ ಅವು ಕಳವಳ 
ಗೊಳ್ಳುತಿರಬಹುದು, ಕರುಗಳನ್ನೂ ತೆಗೆದುಕೊಂಡು 
ಹೋಗಿ ಕಳ್ಳ ರಿಗೆ ಒಪ್ಪಿಸಿ ಬನ್ನಿರಿ, ೫ ಯ ಹೇಳಿದನು. 
ಗೋಪಾ ಫಿರಿ ಬಸವಣ್ಣ ನ "ಮಾತಿನಂತೆಯೆ ಕರುಗಳ 
ನೆಲ್ಲ ಹೊತ್ತುಕೊಂಡು ಹೋಗಿ, ತುಂಟರಿಗೆ ಒಪ್ಪಿಸಿ 
ದರು. ಬಸವಣ್ಣ ನ ಈ ಬಗೆಯನ್ನು ಕಂಡು ತುಂಟಿರು 
ಬೆರಗಾದರು, ಪಶ್ಚಾತ್ತಾ ಪಹೊಂದಿದವರಾಗಿ ಬಸವ 
ಣ್ಣನ ಬಳಿಗೆ ಬಂದು, ಎಲ್ಲ ಆಕಳುಗಳನ್ನೂ ಒಲ್ಪಿಸಿ 
ಕ್ಷಮೆಬೇಡಿದರು. 


೧೫ ಸಂಗಮನಾಥನಲ್ಲಿ ಒಂದಾದ 


ಬಸವಣ್ಣನ ಸದಾಚರಣೆಯನ್ನು ನೋಡಿ, ಸದುಪ 
ದೇಶವನ್ನು ಕೇಳಿ, ಜನರು ಹಿಂಡುಹಿಂಡಾಗಿ ಆತನ 


೩೧ 


ಮತವನ್ನು ಅನುಸರಿಸಲು ತೊಡಗಿದರು. ಬ್ರಾಹ್ಮಣರು, 
ವೈಶ್ಯರು, ಕ್ಷತ್ರಿಯರು, ಶೂದ್ರರು ಇತ್ಯಾದಿ ಎಲ್ಲ 
ಬಗೆಯ ಜನರೂ ಬಸವಣ್ಣ ನನ್ನು ಹಿಂಬಾಲಿಸಲು 
ತೊಡಗಿದರು. ಮನೆಬಿಟ್ಟು ಹೊರಬೀಳೆಲಿಕ್ಕೆ 
ಸ್ವಾತಂತ್ರ್ಯವಿಲ್ಲದ ಹೆಣ್ಣುಮಕ್ಕಳೂ ಮುಂದುವರಿದು 
ಬಂದು, ಬಸವಣ್ಣನ ಉಪದೇಶವನ್ನು ಕೇಳುತಿದ್ದರು; 
ಬುದ್ಧಿ ಸಂಸ್ಕಾರವನ್ನು ಪಡೆಯುತಿದ್ದರು. 

ಹಳೆಯದನ್ನೆ ಹಿಡಿದುಕೊಂಡು ಕುಳಿತ ಸಂಪ್ರ 
ದಾಯ ಶರಣರಿಗೆ ಇದೆಲ್ಲವೂ ಸರಿಯೆನಿಸಲಿಲ್ಲ. ಅವರು 
ಬಸವಣ್ಣ ನನ್ನು ಬಗೆಬಗೆಯಾಗಿ ದೂರಲು ತೊಡಗಿ 
ದರು. ಅದರಲ್ಲಿಯೂ ಹರಳಯ್ಯನೆಂಬ ಮೊಚ್ಚೆ 
ಗಾರನ ಮಗನೊಡನೆ, ಮಧುವರಸನೆಂಬ ಬ್ರಾಹ್ಮಣನ 
ಮಗಳ ಮದುವೆಯಾದುದಂತೂ ಉರಿಯಲ್ಲಿ ಹುಲ್ಲು 
ಹಾಕಿದಂತಾಯಿತು. ಈ ಬಗೆಯ ವ್ಯವಹಾರಗಳಿಗೆಲ್ಲ 
ಬಸವಣ್ಣ ನವರ ಸಮ್ಮತಿಯಿದ್ದೆ € ಇದ್ದಿತು. ಪ್ರಾಚೀನ 
ಧರ್ಮಾಭಿಮಾನಿಗಳೆಲ್ಲರೂ ಬಿಜ್ಜಳನ ಬಳಿಯಲ್ಲಿ, ಧರ್ಮ 
ಹಾನಿಯಾಗುತಿರುವುದೆಂದು ದೂರಿಕೊಂಡರು. ಬಿಜ್ಜ 
ಳನೂ ಪರಂಪರಾಪ್ರಿಯನು. ಮೊಚ್ಚೆ ಗಾರ-ಬ್ರಾಹ್ಮಣ 
ರಲ್ಲಿ ನಡೆದ ನಂಟುತನವು ಅವನಿಗೆ ಸಹನವಾಗಲಿಲ್ಲ. 
ಆದುದರಿಂದ ಹರಳಯ್ಯನಿಗೂ ಮಧುವರಸನಿಗೂ 


೩೨ 


ಕಠಿನವಾದ ಶಿಕ್ಷೆಯನ್ನು ಮಾಡಿಸಿದನು; ಆಲ್ಲದೆ ಬಸ 
ವೇಶ್ವರನ ಹೊಸ ಮತದ ಪ್ರಚಾರವನೆಲ್ಲ ತಪ್ಪೆಂದು 
ಭಾವಿಸಲು ತೊಡಗಿದನು. ಸಮಾಜೋದ್ಧಾ ರಪ” ತನ್ನ 
ಕರ್ತವ್ಯವೆಂದು ತಿಳಿದ ಬಸವಣ್ಣನು: “ ಅನ್ನು ಮೇಲೆ 
ನನ್ನ ಠಾರ್ಯಕ್ಕ ದು ತಕ್ಕಸ್ಥ ವಲ್ಲ! ದೇವರು “ದೊರೆಗೆ 
ಒಳ್ಳೆಯ ಬುದ್ಧಿಯನ್ನು ತೊಡಲಿ! ” ಎಂದು ಯೋಚಿ 
ಬದನ ಮಂತ್ರಿಪದವನ್ನು ಬಿಟ್ಟುಕೊಟ್ಟು, ಹೆಂಡಿರು 
ಮಕ್ಕ ಳೊಂದಿಗೆ ಸಂಗಮನಾಹಥನಲ್ಲಿಗೆ ಹೊರಟುಬಿಟ್ಟನು. 
ಚನ್ನ ಬಸವೇ ಶ್ರರನು ಇನ್ನು ಳಿದ ಮಾಜ ಜ್‌ 
ಉಳಿವೆಗೆ ಹೊರಟುಹೋದನು, ಬಸವಣ್ಣನು ಸಮಾ 
ಜದ ಸೇವೆಯೆ ಉಮಾಪತಿಯ ಸೇವೆಯೆಂದು ಭಾವಿಸಿ 
ದನು; ಅದರಲ್ಲಿಯೆ ಆಯುಷ್ಯವನ್ನು ಸವೆಯಿಸಿದನು; 
ಕೊನೆಗೆ ಸಂಗಮನಾಥನಲ್ಲಿ ಬೆರೆತು ಒಂದಾದನು. 





೧೬ ಉಪಕಾರದ ನೆನಹು 


ನಮ್ಮ ನಾಡಿಗೆ ಬಸವಣ್ಣ ನವರು ಮಾಡಿದ ಉಪ 
ಕಾರವು ಅಷ್ಟಿ ಸ್ಪಲ್ಪ. ಹಳ್ಳಿ ಹಳ್ಳಿ ಗಳಲ್ಲಿಯೂ ಹಿರಿಯ 
ಮಠಗಳನ್ನು ಸ 'ರಿವುಗಳ ಮುಖಾಂತರವಾಗಿ 


ಇ 


೩೩ 


ವಿದ್ಯಾದಾನವೂ ಅನ್ನದಾನವೂ ನಿರಂತರವಾಗಿ ನಡೆಯು 
ವಂತೆ ಏರ್ಸಾಟುಮಾಡಿದನು. ಮುಸುರೆ ಬಳಿಯಲಿಕ್ಕೆ 
ಮಾತ್ರ ಅಧಿಕಾರಿಗಳಾಗಿದ್ದ ಹೆಣ್ಣು ಮಕ್ಕಳಲ್ಲಿಯೂ 
ವಿದ್ಯಾಪ್ರ ಸಾರವಾಗುವಂತೆ ಮಾಡಿ, ಅವರಿಂದ ಅನುಭವ 
ರಸಾಯನವನ್ನು ಹೊರಹೊರಡಿಸಿದನು. ಜಾತಿಯ 
ಮೇಲು ಕೀಳುಗಳನ್ನು ಕಳೆದು ಹಾಕ “ ಜಾತಿಯೊಂದೇ 
ಮಾನವ ಜಾತಿ” ಎಂಬುದನ್ನು ಹೇಳುವುದಕ್ಕೆ ಕೊನೆಯ 
ವರೆಗೆ ಹೆಣಗಿದನು. 


ಕನ್ನಡ ಭಾಷೆಗೆ ಬಸವಣ್ಣನು ಕೊಟ್ಟಿರುವ 
ದಾನವು ಬಲು ಹೆಚ್ಚಿನದು... ಬಸವಣ್ಣನೂ ಇನ್ನುಳಿದ 
ಶಿವಶರಣರೂ ನಮ್ಮ ತಾಯಿನುಡಿಯಲ್ಲಿಯ ಬಹುಭಾಗ 
ವನ್ನು ಅಂದಗೊಳಿಸಿದ್ದಾರೆ. ಧಾರ್ಮಿಕ ಜೀವನದಲ್ಲಿ 
ಉಸತನವಿದ್ದಂತ್ಕ, ಬಸವಣ್ಣನ ಭಾಷೆಯ ಮಾರ್ಗವೂ 
ಹೊಸಬಗೆಯದು, ಅವನ ವಚನ ಗ್ರಂಥಗಳ ಶೈಲಿಯು, 
ನಮ್ಮ ಹೊಸ ಕನ್ನಡ ನುಡಿಯ ಬೆಳವಣಿಗೆಯ ದಾರಿಗೆ 
ಬೆಳಕಾಗಿದೆ. 


ನಮ್ಮ ಕನ್ನ ಡತಾಯಿ ಬಸ ಸವಣ್ಣ ನಂತಹ ಮಕ ಕೃಳನ್ನು 
ಆಗಾಗ ಪಡೆಯಲಿ! ಕಗ್ಗ ತ್ರ ಲೆಯಲ್ಲಿ ತೊಳಲುತ್ತ ಲಿದ್ದ 
ನಮಗೆ ಬೆಳಕನ್ನು ತೋರಿಸಲಿ! 





೩೪ 


೧೭ ಬಸವಣ್ಣನ ಮುತ್ತಿನಂತಹ 
ಮಾತುಗಳು 


೧ ದೇವಲೋಕ ಮರ್ತ್ಯಲೋಕವೆಂಬುದು ಬೇರಿಲ್ಲ 
ಕಾಣಿರೋ! ಸತ್ಯವ ನುಡಿವುದೆ ದೇವಲೋಕ, ಮಿಥ್ಯವ 
ನುಡಿವುದೆ ಮರ್ಯಲೋಕ! ಆಚಾರವೇ ಸ್ವರ್ಲ, ಅನಾ 
ಚಾರವೆ ನರಕ! 

೨ ಪುಣ್ಯಪಾಪಂಗಳಿವು ತಮ್ಮ ಇಷ್ಟವು ಕಂಡಿ 
ರಯ್ಯಾ ! ಅಯ್ಯ ಎಂದಡೆ ಸ್ವರ್ಗ, ಎಲವೊ ಎಂದಡೆ 
ನರಕ! 

ಪ್ಲ ಮೃದುವಚನವೆ ಸಕಲ ಜಪಂಗಳಯ್ಯಾ ! 
ಮೃದುವಚನವೆ ಸಕಲ ತಪಂಗಳಯ್ಯಾ ! 

೪ ದಯವಿಲ್ಲದ ಧರ್ಮವಾವುದಯ್ಯಾ! ದಯೆ 
ಬೇಕು ಸಕಲ ಪ್ರಾಣಿಗಳೆಲ್ಲರಲಿ! ದಯೆಯೆ ಧರ್ಮದ 
ಮೂಲವಯ್ಯ ! 

೫ ತನುವಿನ ಕೋಪ ತನ್ನ ಹಿರಿಯತನದ ಕೇಡು! 
ಮನದ ಕೋಪ ತನ್ನ ಅರುಹಿನ ಕೇಡು! 

೬ ನುಡಿದು ಹುಸಿವ, ನಡೆದು ತಪ್ಪುವ, ಪ್ರಪಂಚಿ 
ಯನೊಲ್ಲ ನಮ್ಮ hd 


೩೫ 
೭. ಕಳಬೇಡ, ಕೊಲಬೇಡ, ಹುಸಿಯ ನುಡಿಯೆಲು 
ಬೇಡ, ಮುನಿಯ 'ಬೇಡ, ಅನ್ಯರಿಗೆ ಅಸಹ್ಯಪಡಬೇಡ! 
ತನ್ನ ಬಣ್ಣಿಸಬೇಡ, ಇದಿರ ಹಳಿಯಲು ಬೇಡ! ಇದೇ 
ಅಂತರಂಗ ಶುದ್ಧಿ, ಇದೇ ಬಹಿರಂಗ ಶುದ್ಧಿ ! ಇದೇ 
ನಮ್ಮ ಕೂಡಲಸಂಗಮದೇವನನೊಲಿಸುವಪರಿ ! 


೮ ಕೆಡೆ ನಡೆಯದೆ, ಕೆಡೆ ನುಡಿಯದೆ, ಅನ್ಯರ 
ಪ್ರತಿವಾದಿಸದಿದ್ದರೆ, ಏನ ಮಾಡನಯ್ಯ ಲಿಂಗವು? ಏನ 
ಕೊಡನಯ್ಯ ಲಿಂಗವು? 


೯ ನುಡಿಗೆ ತಕ್ಕ ನಡೆಯ ಕಂಡರೆ, ಕೂಡಲ 
ಸಂಗಮದೇವನೊಳಗಿಪ್ಪ ನೋಡಯ್ಯಾ ! 


೧೦ ತನ್ನಿಚೆ ಪಯ ನುಡಿದರೆ ಮೆಚ್ಚು ವುದೀಮನವು. 
ಇದಿರಿಚೆ ಯ ನುಡಿದರೆ ಮೆಚ್ಚ ದೀಮನವು. ಕೂಡಲ 
ಸಂಗನ ಶರಣರ ನೆಚ್ಚ ದ ಮಚ್ಚ ದ ಮನವ ಕಚ್ಚಿ 
ನೊಳಗಿಕ್ತು! 

೧೧ ಎನ್ನವಗುಣವೆಂಬ ಕಸವ ಕಿತ್ತು ಸಲಹಯ್ಯಾ 
ಲಿಂಗ ತಂದೇ! ಸುಳಿದೆಗೆದು ಬೆಳೆವೆನು ಕೂಡಲ 
ಸಂಗಮದೇವಾ! 

೧೨ ಮಡಿಕೆಯ ಮಾಡುವರೆ ಮಣ್ಣೆ € ಮೊದಲು; 
ತೊಡಿಗೆಯ ಮಾಡುವರೆ ಹೊನ್ನೇ ಮೊದಲು, ಶಿವ 


೩೬ 


ಪಥವನರಿವಡೆ ಗುರುಪಥವೆ ಮೊದಲು. ಕೂ ಡಲ 
ಸಂಗಮದೇವರನರಿವಡೆ ಶರಣರ ಸಂಗವೆ ಮೊದಲು. 


೧೩ ಅಂತರಂಗಶುದ್ಧವಿಲ್ಲದವರ ಸಂಗ, ಸಿಂಗಿ ಕಾಳ 
ಕೂಟವಿಷವು ಕೂಡಲಸಂಗಮದೇವಾ ! 


೧೪ ಗಿಳಿಯೋದಿ ಫಲವೇನು? ಬೆ ಕುಬಹುದ 
ಹೇಳೆಲರಿಯದು; ಜಗವೆಲ್ಲಕಾಂಬ ಕಣ್ಣು ತನ್ನ ಕೊಂಬ 
ಕೊಯಿಲೆಯ ಕಾಣಲರಿಯದು; ಇದಿರ ಗುಣವ ಬಲ್ಲೆ 
ವೆಂಬರು ತಮ್ಮ ಗುಣವ ತಾವರಿಯರು. 


೧೫ ಹೊಲೆಯ ಹೊಲಬಿಗನಾದರೆ ಅವನ ಹೊರೆ 
ಯಲಿಪ್ಪುದು ಲೇಸು ಕಂಡಿರಯ್ಯ 


೧೬ ದೂಷಕನೊಬ್ಬ ದೇಶವ ಕೊಟ್ಟಿಡೆಯೂ ಆಶೆ 
ಮಾಡಿ ಅವನ ಹೊರೆಯಲ್ಲಿರಬೇಡ ! 


೧೭ ಹಾವು ತಿಂದವರ ನುಡಿಸಬಹುದು; ಗರ ಹೊಡೆ 
ದವರ ನುಡಿಸಬಹುದು; ಸಿರಿಗರ ಹೊಡೆದವರ ನುಡಿ 
ಸಲುಬಾರದು ! ನೋಡಯ್ಯಾ ಬಡತನವೆಂಬ ಮಂತ್ರ 
ವಾದಿ ಹೊಗಲು ಒಡನೆ ನುಡಿವರಯ್ಯಾ ಕೂಡಲ 
ಸಂಗಮದೇವಾ ! 


೧೮ ಮಾರಿ ಮಸಣಿ ಎಂಬವು ಬೇರಿಲ್ಲ ಕಾಣಿರೋ! 
ಮಾರಿ ಎಂಬುದೇನು? ಕಂಗಳು ತಪ್ಪಿ ನೋಡಿದರೆ 


೩೭ 


ಮಾರಿ, ನಾಲಗೆ ತಪ್ಪಿ ನುಡಿದರೆ ಮಾರಿ! ನಮ್ಮ 
ಕೂಡಲಸಂಗಯ್ಯನ ನೆನಹ ಮರೆದರೆ ಮಾರಿ! 


೧೯ ಎರೆದರೆ ನೆನೆಯದು, ಮರೆದರೆ ಬಾಡದು, 
ಹುರುಳಿಲ್ಲ ಹುರುಳಲ್ಲ ಲಿಂಗಾರ್ರ ನೆ. ಕೂಡಲಸಂಗಮ 
ದೇವ! ಜಂಗಮಕ್ಕೆ ರೆದರೆ ಸ್ಥಾ ವರ ನೆನೆಯಿತ್ತು. 


೨೦ ಕಲ್ಲನಾಗರ ಕಂಡರೆ ಹಾಲನೆರೆ ಎಂಬರು; ದಿಟದ 
ನಾಗರ ಕಂಡರೆ ಕೊಲ್ಲೆಂಬರಯ್ಯ ! ಉಂಬ ಜಂಗಮ 
ಬಂದರೆ ನಡೆಯೆಂಬರು; ಉಣ್ಣದ ಲಿಂಗಕ್ಕೆ ಬೋನವ 
ಹಿಡಿವರಯ್ಯಾ ! 

೨೧ ಎನ್ನಿಂದಲೆ ಆಯಿತ್ತು, ಎನ್ನಿಂದಲೆ 
ಹೋಯಿತ್ತು-ಎಂಬವನ ಬಾಯಲ್ಲಿ ಮೆಟ್ಟಿ ಹುಡಿಯ 
ತುಂಬದೆ ಮಾಬನೆ ನಮ್ಮ ಕೂಡಲಸಂಗಮದೇವ ! 

೨೨ ಉಟ್ಟು ತೊಟ್ಟು ಪೂಜ್ಯ ನಾಗಿ ಬಂದ ಜಂಗಮ 

ಸ್‌ ಹ ಕ ಜಂಗಮ 
ಬಂದರೆ ಹೀನವೆಂದು ಕಂಡೆನಾದರೆ ಪಂಚಮಹಾಪಾತಕ! 

೨೩ ನೀನೊಲಿದರೆ ಕೊರಡು ಕೊನರುವುದಯ್ಯ ! 
ನೀನೊಲಿದರೆ ಬರಡು ಹಯನಹುದಯ್ಯಾ! ನೀನೊಲಿ 
ದರೆ ವಿಷವು ಅಮೃತವಹುದಯ್ಯಾ ! ನೀನೊಲಿದರೆ 
ಸಕಲ ಪಡಿಪದಾರ್ಥ ಇದಿರಲ್ಲಿಪ್ಪುವು ಕೂಡಲಸಂಗಮ 
ದೇವಾ! 


೩೮ 


೨೪ ಮಾಡಿಮಾಡಿ ಕೆಟ್ಟರು ಮನವಿಲ್ಲದೆ; ನೀಡಿ ನೀಡಿ 
ಕೆಟ್ಟರು ನಿಜವಿಲ್ಲದೆ. ಮಾಡುವ ನೀಡುವ ನಿಜಗುಣ 
ವುಳ್ಳರೆ ಕೂಡಿಕೊಂಬ ನಮ್ಮ ಕೂಡಲಸಂಗಮದೇವ ! 

೨೫ ಓಒಳಗುಹೊರಗು ಒಂದಾಗದವರಿಗೆ, ಅಳಿಯಾಸೆ 
ದೋರಿ ಬೀಸಾಡುವ ನಮ್ಮ ಕೂಡಲಸಂಗಮದೇವ. 

೨೬ ಎಲ್ಲಿ ನೋಡಿದಡಲ್ಲಿ ಮನವನೆಳಸಿದಡೆ ಆಣೆ 
(ನಿಮ್ಮಾಣೆ, ನಿಮ್ಮ ಪ್ರಮಥರಾಣೆ, ಪರವಧುವನು 
ಮಹಾದೇವಿಯೆಂಬೆ ಕೂಡಲಸಂಗಮದೇವಾ ! 

೨೭ ಎನ್ನವರೊಲಿದು ಹೊನ್ನ ಶೂಲದಲಿಕ್ಕಿದರೆನ್ನ 
ಹೊಗಳಿ ಹೊಗಳಿ! 

೨೮ ಕೂಡಲಸಂಗಮದೇವಾ ! ನೀನೆನಗೊಳ್ಳಿದನಾ 
ದರೆ ನನ್ನ ಹೊಗಳತೆಗಡ್ಡ ಬಾರಾ! 

೨೯ ಎನ್ನ ತಂದೆ ಕೂಡಲಸಂಗಮದೇವಾ! ನಿಮ್ಮ 
ಶರಣರ ಬಳಿವಿಡಿದರೆ, ಎನ್ನ ದಂದುಗ ಹಿಂಗುವುದು. : 


ಎಲೆ ಬರಸ ್ಯಾಜ್ಮ 
Uv dV 


“ ಕರ್ನಾಟಕ ಶಿಕ್ಷಣ ಸಮಿತಿ ಹುಬ್ಬಳ್ಳಿ” ಯಂದ 
ಸುಪ್ರ ಸಿದ್ಧ ಲೇಖಕರ ರಸಭರಿತ ಮನೋಹರ 
ಪ್ರಸ್ತಕಗಳು 





ಈಗಿನ ಬೆಲೆ 
೧ ವೀರವಾತಿ ಕುಂತೀದೇನಿ 2-೧೦ 
೨ ಗೌರಾಂಗ ಪ್ರಭು ೦-೧೪ ೦ 
4 ಭೀಷ್ಮ ಚರಿತ್ರೆ ಎ ಎ0 
೪ ನಿಜಯನಗರ ಸಾಮ್ರಾಜ್ಯ ೦ ೧೦೭೬ 
೫ ಭರತಖಂಡದ ಜೀವಜೋತಿಗಳು (೬. -ನೇ ಎನ ತಿ) PHA 
೬ ಸಂಸಾರ ಚಿತ್ರ ೦ ೧-೦ 
೭ ಕುರುಡ ದರ್ಮ ೦ ೧೦. 


೮ ಮಂಗಳ ಹಬಾ 
ತ್ರ 


೯ ಅಸ್ಪೃಶತೆಯ ಕಲಂಕ ೦೮೫ ದ 
೧೦ ಸ್ವಾಮಿ ವಿವೇಕಾನಂದರ ಕರ್ಮಯೋಗ ೦. ಛದಣ 
೧೧ ರಾಮಕೃಷ್ಣ ಪರಮಹಂಸರ ಬೋಧಾಮೃತ ರಗದ 
೧೨ ಗಾಂಧೀ ನಿಚಾರದೋಹನ ಧೂ ಬ 
೧೩ ಮಕ್ಕಳ ಮಹಾತಾ ಗಾಂಧಿ ಧ್ಯ ಇನ್ನು 
೧೪ ನನ್ನ ಹಿಮಾಲಯ ಯಾತಿ ರಿಯಾಜ 
೧೫ ಸಾಪೂ (೧. ಇದ್ದ ನಂ ಸ) ನ ಶ್ರ 





ನಮ್ಮ ಮುಂದಿನ ಪುಸ್ತಕ: 
| ಸ್ವಾತಂತ್ರ್ಯ ಸಮರದ ಕತೆಗಳು 

